





**Μηναῖον - ΤΗΙ Λ' ΝΟΕΜΒΡΙΟΥ**

Μνήμη τοῦ Ἀγίου Ἀποστόλου Ἀνδρέου

**ΟΡΘΡΟΣ**

**ΧΟΡΟΣ**

**Ἦχος δ'.**

Θεὸς Κύριος καὶ ἐπέφανεν ἡμῖν.  
Εὐλογημένος ὁ ἐρχόμενος ἐν ὀνόματι  
Κυρίου.

**Στίχ. α'.** Ἐξομολογεῖσθε τῷ Κυρίῳ καὶ  
ἐπικαλεῖσθε τὸ ὄνομα τὸ ἅγιον αὐτοῦ.

*ἦ· Ἐξομολογεῖσθε τῷ Κυρίῳ, ὅτι ἀγαθός,  
ὅτι εἰς τὸν αἰῶνα τὸ ἔλεος αὐτοῦ.*

**Στίχ. β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμννάμην αὐτούς.

**Στίχ. γ'.** Παρὰ Κυρίου ἐγένετο αὕτη καὶ  
ἔστι θαυμαστή ἐν ὀφθαλμοῖς ἡμῶν.

**Ἀπολυτίκιον.**

Τοῦ Μηναίου ---

**Ἦχος δ'.**

Ὡς τῶν Ἀποστόλων Πρωτόκλητος, καὶ  
τοῦ Κορυφαίου αὐτάδελφος, τὸν Δεσπότην  
τῶν ὅλων Ἀνδρέα ἰκέτευε, εἰρήνην τῇ  
οἰκουμένη δωρήσασθαι, καὶ ταῖς ψυχαῖς  
ἡμῶν τὸ μέγα ἔλεος.

Δόξα. **Τὸ αὐτό.**

Ὡς τῶν Ἀποστόλων Πρωτόκλητος, καὶ  
τοῦ Κορυφαίου αὐτάδελφος, τὸν Δεσπότην  
τῶν ὅλων Ἀνδρέα ἰκέτευε, εἰρήνην τῇ  
οἰκουμένη δωρήσασθαι, καὶ ταῖς ψυχαῖς  
ἡμῶν τὸ μέγα ἔλεος.

Τῆς Ὀκτωήχου ---

Καὶ νῦν. **Θεοτοκίον.**

**Ἦχος δ'.**

Τὸ ἀπ' αἰῶνος ἀπόκρυφον, καὶ Ἀγγέλοις  
ἄγνωστον μυστήριον, διὰ σοῦ Θεοτόκε τοῖς  
ἐπὶ γῆς πεφανέρωται· Θεὸς ἐν ἀσυγχύτῳ  
ἐνώσει σαρκούμενος, καὶ Σταυρὸν

ἐκουσίως ὑπὲρ ἡμῶν καταδεξάμενος· δι' οὗ  
ἀναστήσας τὸν πρωτόπλαστον, ἔσωσεν ἐκ  
θανάτου τὰς ψυχὰς ἡμῶν.

*Ἀναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 16. Μεθ' ὃ ἡ μικρὰ Συναπτή.*

**ΙΕΡΕΥΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι σὸν τὸ κράτος καὶ σοῦ ἐστὶν  
ἡ βασιλεία καὶ ἡ δύναμις καὶ ἡ δόξα,  
τοῦ Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ εἰς τοὺς αἰῶνας τῶν  
αἰώνων.

(Ἀμήν.)

**ΧΟΡΟΣ**

**Κάθισμα Α'.**

Τοῦ Μηναίου ---

**Ἦχος α'.** *Τὸν τάφον σου Σωτήρ.*

Ὡς θεῖον Μαθητὴν, καὶ Πρωτόκλητον  
πάντων, Χριστοῦ τῶν Μαθητῶν,  
εὐφημοῦμέν σε πόθῳ, Ἀνδρέα Ἀπόστολε,  
καὶ πιστῶς ἐκβοῶμέν σοι ῥῦσαι ποίμνην  
σου, ἣν ἐκ Θεοῦ ἐπιστεύθης, πάσης  
θλίψεως, καὶ ἀναγκῶν καὶ σκανδάλων, καὶ  
πάσης κακώσεως.

Δόξα· καὶ νῦν. **Θεοτοκίον.**

**Ἦχος α΄.** *Τὸν τάφον σου Σωτήρ.*

Τὰς χεῖράς σου σεμνή, νῦν ἐκτείνασα  
οἴκτῳ, βοήθειαν ἡμῖν, ἐξ Ἁγίου παράσχου,  
καὶ δίδου ἀκίνδυνον, τὴν ζωὴν διανύσασθαι,  
τοὺς δοξάζοντας, τὸν σὸν πανάγιον Τόκον,  
καὶ σὲ Δέσποινα, ἐπιγραφομένους Κόρη,  
ἐλπίδα καὶ καύχημα.

*Αναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 17. Μεθ' ὃ ἡ μικρὰ Συναπτή.*

**ΙΕΡΕΥΣ**

Ἦτι καὶ ἔτι ἐν εἰρήνῃ τοῦ Κυρίου  
δεηθώμεν.

(Κύριε, ἐλέησον.)

Αντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερενλογημένης, ἐνδόξου Δεσποίνης ἡμῶν  
Θεοτόκου καὶ ἀειπαρθένου Μαρίας μετὰ  
πάντων τῶν Ἀγίων μνημονεύσαντες, ἑαυτοὺς  
καὶ ἀλλήλους καὶ πᾶσαν τὴν ζωὴν ἡμῶν  
Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν, τῷ  
Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν  
καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

**ΧΟΡΟΣ**

**Κάθισμα Β΄.**

Τοῦ Μηναίου - -

**Ἦχος γ΄.** *Θείας πίστεως.*

Πρῶτον εὐρέ σε, Χριστὸς μολοῦντα  
μύστην ἄριστον, Ἀνδρέα μάκαρ, καὶ τὰ  
προστάγματα αὐτοῦ τομῶς διαγγέλλοντα,  
τῇ οἰκουμένη καθάπερ ὑπόπτερον,

καταφωτίζοντα ἐθνῶν τὰ συστήματα.  
Αὐτὸν ὡς Θεὸν παμμακάριστε ἰκέτευε,  
δωρήσασθαι ἡμῖν τὸ μέγα ἔλεος.

Δόξα· καὶ νῦν. **Θεοτοκίον.**

**Ἦχος γ΄.** *Θείας πίστεως.*

Θεία γέγονας, σκηνὴ τοῦ Λόγου, μόνη  
πάναγνε, Παρθενομῆτορ, τῇ καθαρότητι  
Ἀγγέλους ὑπεράρασα· τὸν ὑπὲρ πάντας  
ἐμὲ γοῦν γενόμενον, ῥευρωμένον σαρκὸς  
πλημμελήμασιν, ἀποκάθαρον, πρεσβειῶν  
σου ἐνθέοις νάμασι, παρέχουσα σεμνὴ τὸ  
μέγα ἔλεος.

**Ὁ Πολυέλεος.**

*Ψαλμὸς ΡΛΔ' (134).*

*Ψαλμὸς ΡΛΕ' (135).*

*Ἐκλογή*

**Ἐκλογή εἰς τοὺς Ἀποστόλους**

Τὸ στερέωμα. Ἀλληλούϊα.

1. Οἱ οὐρανοὶ διηγοῦνται δόξαν Θεοῦ,  
ποίησιν δὲ χειρῶν αὐτοῦ ἀναγγέλλει τὸ  
στερέωμα. Ἀλληλούϊα. (18:2)

2. Ἐξομολογήσονται οἱ οὐρανοὶ τὰ  
θαυμάσιά σου, Κύριε, καὶ τὴν ἀλήθειάν σου  
ἐν ἐκκλησίᾳ ἁγίων. Ἀλληλούϊα. (88:6)

3. Ἀντὶ τῶν πατέρων σου ἐγενήθησαν  
υἱοὶ σου. Ἀλληλούϊα. (44:17)

4. Καταστήσεις αὐτοὺς ἄρχοντας ἐπὶ  
πᾶσαν τὴν γῆν. Ἀλληλούϊα. (44:17)

5. Ἀρχοντες λαῶν συνήχθησαν μετὰ τοῦ  
Θεοῦ Ἀβραάμ. Ἀλληλούϊα. (46:10)

6. Ὅτι τοῦ Θεοῦ οἱ κραταιοὶ τῆς γῆς  
σφόδρα ἐπήρθησαν. Ἀλληλούϊα. (46:10)

7. Θεὸς θεῶν Κύριος ἐλάλησε καὶ  
ἐκάλεσε τὴν γῆν. Ἀλληλούϊα. (49:1)

8. Ἀπὸ ἀνατολῶν ἡλίου μέχρι δυσμῶν αἰνετὸν τὸ ὄνομα Κυρίου. Ἀλληλούϊα. (112:3)

9. Ἐφαναὶ αἱ ἀστραπαὶ σου τῇ οἰκουμένη. Ἀλληλούϊα. (76:19)

10. Ἀνήγγειλαν οἱ οὐρανοὶ τὴν δικαιοσύνην αὐτοῦ. Ἀλληλούϊα. (96:6)

11. Ἄρχοντες Ἰούδα ἡγεμόνες αὐτῶν. Ἀλληλούϊα. (67:28)

12. Ἄρχοντες Ζαβουλών, ἄρχοντες Νεφθαλείμ. Ἀλληλούϊα. (67:28)

13. Ἐβασίλευσεν ὁ Θεὸς ἐπὶ τὰ ἔθνη. Ἀλληλούϊα. (46:9)

14. Ὁ Θεός, ὁ ἐνδοξαζόμενος ἐν βουλῇ ἁγίων. Ἀλληλούϊα. (88:8)

15. Μέγας καὶ φοβερός ἐπὶ πάντας τοὺς περικύκλω αὐτοῦ. Ἀλληλούϊα. (88:8)

16. Ἐνέγκατε τῷ Κυρίῳ, αἱ πατριαὶ τῶν ἔθνων, ἐνέγκατε τῷ Κυρίῳ δόξαν καὶ τιμὴν. Ἀλληλούϊα. (95:7)

17. Ἀναγγεῖλατε ἐν τοῖς ἔθνεσι τὴν δόξαν αὐτοῦ, ἐν πᾶσι τοῖς λαοῖς τὰ θαυμάσια αὐτοῦ. Ἀλληλούϊα. (95:3)

18. Εἶπατε ἐν τοῖς ἔθνεσιν· Ὅτι Κύριος ἐβασίλευσε, καὶ γὰρ κατώρθωσε τὴν οἰκουμένην, ἣτις οὐ σαλευθήσεται. Ἀλληλούϊα. (95:10)

19. Ἐν βουλῇ εὐθέων καὶ συναγωγῇ, μέγала τὰ ἔργα Κυρίου. Ἀλληλούϊα. (110:1)

20. Εἰς πᾶσαν τὴν γῆν ἐξῆλθεν ὁ φθόγγος αὐτῶν, καὶ εἰς τὰ πέρατα τῆς οἰκουμένης τὰ ῥήματα αὐτῶν. Ἀλληλούϊα. (18:5)

21. Ἦθετο ἐν αὐτοῖς τοὺς λόγους τῶν σημείων αὐτοῦ. Ἀλληλούϊα. (104:27)

22. Ἔδωκεν αὐτοῖς χώρας ἔθνων, καὶ πόρους λαῶν κατεκληρονόμησαν. Ἀλληλούϊα. (104:44)

23. Ὑπέταξε λαοὺς ἡμῖν, καὶ ἔθνη ὑπὸ τοὺς πόδας ἡμῶν. Ἀλληλούϊα. (46:4)

24. Ἐξελέξατο ἡμῖν τὴν κληρονομίαν αὐτοῦ. Ἀλληλούϊα. (46:5)

25. Μέγας ὁ Κύριος ἡμῶν, καὶ μεγάλη ἡ ἰσχὺς αὐτοῦ, καὶ τῆς συνέσεως αὐτοῦ οὐκ ἔστιν ἀριθμὸς. Ἀλληλούϊα. (146:5)

26. Αὐτὸς δώσει δύναμιν καὶ κραταίωσιν τῷ λαῷ αὐτοῦ. Εὐλογητὸς ὁ Θεός. Ἀλληλούϊα. (67:36)

Δόξα. **Τριαδικόν.**

**Ἦχος α'.**

Τὸν Πατέρα προσκυνήσωμεν, καὶ τὸν Υἱὸν δοξολογήσωμεν, καὶ τὸ Πανάγιον ὁμοῦ, πάντες Πνεῦμα ἀνυμνήσωμεν, κράζοντες καὶ λέγοντες· Παναγία Τριάς, σῶσον πάντας ἡμᾶς.

Καὶ νῦν. **Θεοτοκίον.**

**Ἦχος α'.**

Τὴν Μητέρα σου προσάγει σοι, εἰς ἰκεσίαν ὁ λαός σου Χριστέ· ταῖς παρακλήσεσιν αὐτῆς, τοὺς οἰκτιρμούς σου δὸς ἡμῖν Ἀγαθέ, ἵνα σε δοξάζωμεν, τὴν ἐλπίδα τῶν ψυχῶν ἡμῶν.

**ΙΕΡΕΥΣ**

Ἦτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἐαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι ἡυλόγηταί σου τὸ ὄνομα, καὶ  
δεδόξασταί σου ἡ βασιλεία, τοῦ Πατρὸς καὶ  
τοῦ Υἱοῦ καὶ τοῦ Ἁγίου Πνεύματος, νῦν καὶ  
ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

### Κάθισμα Γ'.

Τοῦ Μηναίου - -

**Ἦχος πλ. α'.** Τὸν συνάναρχον Λόγον.

Τὸν Απόστολον πάντες  
ἀνευφημήσωμεν, ὡς αὐτόπτην τοῦ Λόγου  
καὶ θεῖον κήρυκα, καὶ ἐθνῶν πνευματικόν,  
σαγηνευτὴν ἀληθῶς, ὅτι προσήγαγεν ἡμᾶς,  
εἰς ἐπίγνωσιν Χριστοῦ, Ἀνδρέας ὁ θεηγόρος,  
καὶ νῦν πρεσβεύει ἀδιαλείπτως, εἰς τὸ  
σωθῆναι τὰς ψυχὰς ἡμῶν.

Δόξα· καὶ νῦν. **Θεοτοκίον.**

**Ἦχος πλ. α'.** Τὸν συνάναρχον Λόγον.

Τῶν ἐν σοὶ τὰς ἐλπίδας Παρθέने  
ἄχραντε, ἀνενδοιάστως ἐχόντων σκέπη  
ὑπάρχουσα, ἐκ ποικίλων πειρασμῶν καὶ  
περιστάσεων, καὶ κινδύνων χαλεπῶν,  
ἐλευθέρωσον ἡμᾶς, πρεσβεύουσα τῷ Υἱῷ  
σου, σὺν τοῖς αὐτοῦ Ἀποστόλοις, καὶ σῶσον  
πάντας τοὺς ἀνυμνοῦντάς σε.

### Ἀντίφωνον Α'.

**Ἦχος δ'.**

Ἐκ νεότητός μου πολλὰ πολεμεῖ με  
πάθη, ἀλλ' αὐτὸς ἀντιλαβοῦ, καὶ σῶσον  
Σωτήρ μου. (δὶς)

Οἱ μισοῦντες Σιών, αἰσχύνθητε ἀπὸ  
τοῦ Κυρίου· ὡς χόρτος γάρ, πυρὶ ἔσσεσθε  
ἀπεξηραμμένοι. (δὶς)

Δόξα.

Ἀγίῳ Πνεύματι πᾶσα ψυχὴ ζωοῦται, καὶ  
καθάρσει ὑψοῦται λαμπρύνεται, τῇ τριαδικῇ  
Μονάδι ἱεροκρυφίως.

Καὶ νῦν.

Ἀγίῳ Πνεύματι, ἀναβλύζει τὰ τῆς  
χάριτος ρεῖθρα, ἀρδεύοντα, ἅπασαν τὴν  
κτίσιν πρὸς ζωογονίαν.

### Προκείμενον. Ψαλμὸς 18.

Εἰς πᾶσαν τὴν γῆν ἐξῆλθεν ὁ φθόγγος  
αὐτοῦ καὶ εἰς τὰ πέρατα τῆς οἰκουμένης τὰ  
ῥήματα αὐτοῦ. (δὶς)

**Στίχ.** Οἱ οὐρανοὶ διηγοῦνται δόξαν Θεοῦ,  
ποίησιν δὲ χειρῶν αὐτοῦ ἀναγγέλλει τὸ  
στερέωμα.

Εἰς πᾶσαν τὴν γῆν ἐξῆλθεν ὁ φθόγγος  
αὐτοῦ καὶ εἰς τὰ πέρατα τῆς οἰκουμένης τὰ  
ῥήματα αὐτοῦ.

## ΔΙΑΚΟΝΟΣ

Τοῦ Κυρίου δεηθῶμεν.

(Κύριε, ἐλέησον.)

## ΙΕΡΕΥΣ

Ὅτι Ἅγιος εἶ ὁ Θεὸς ἡμῶν, καὶ ἐν  
Ἀγίοις ἐπαναπαύη, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἀγίῳ Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

## ΧΟΡΟΣ

Ἀμήν.

**Ἦχος β'.**

Πᾶσα πνοὴ αἰνεσάτω τὸν Κύριον. (δὶς)  
Αἰνεσάτω πνοὴ πᾶσα τὸν Κύριον.

## ΔΙΑΚΟΝΟΣ

Καὶ ὑπὲρ τοῦ καταξιωθῆναι ἡμᾶς τῆς ἀκροάσεως τοῦ ἁγίου Εὐαγγελίου, Κύριον τὸν Θεὸν ἡμῶν ἱκετεύσωμεν.

(Κύριε, ἐλέησον. Κύριε, ἐλέησον. Κύριε, ἐλέησον.)

## ΔΙΑΚΟΝΟΣ

Σοφία. Ὁρθοί. Ἀκούσωμεν τοῦ ἁγίου Εὐαγγελίου.

## ΙΕΡΕΥΣ

Εὐχήνη πᾶσι.

(Καὶ τῷ πνεύματί σου.)

## ΙΕΡΕΥΣ

Ἐκ τοῦ κατὰ Ματθαῖον ἁγίου Εὐαγγελίου τὸ ἀνάγνωσμα.

## ΔΙΑΚΟΝΟΣ

Πρόσχωμεν.

(Δόξα σοι, Κύριε, δόξα σοι.)

## ΙΕΡΕΥΣ (ἀπὸ τῆς Ωραίας πύλης)

Ματ θ' 18 - 23

Τῷ καιρῷ ἐκείνῳ, περιπατῶν δὲ παρὰ τὴν θάλασσαν τῆς Γαλιλαίας εἶδεν δύο ἀδελφούς, Σίμωνα τὸν λεγόμενον Πέτρον καὶ Ἀνδρέαν τὸν ἀδελφὸν αὐτοῦ, βάλλοντας ἀμφίβληστρον εἰς τὴν θάλασσαν· ἦσαν γὰρ ἀλιεῖς. καὶ λέγει αὐτοῖς· Δεῦτε ὀπίσω μου, καὶ ποιήσω ὑμᾶς ἀλιεῖς ἀνθρώπων. οἱ δὲ εὐθέως ἀφέντες τὰ δίκτυα ἠκολούθησαν αὐτῷ. Καὶ προβάς ἐκεῖθεν εἶδεν ἄλλους δύο ἀδελφούς, Ἰάκωβον τὸν τοῦ Ζεβεδαίου καὶ Ἰωάννην τὸν ἀδελφὸν αὐτοῦ, ἐν τῷ πλοίῳ μετὰ Ζεβεδαίου τοῦ πατρὸς αὐτῶν καταρτίζοντας τὰ δίκτυα αὐτῶν· καὶ ἐκάλεσεν αὐτούς. οἱ δὲ εὐθέως ἀφέντες τὸ πλοῖον καὶ τὸν πατέρα αὐτῶν ἠκολούθησαν αὐτῷ. Καὶ περιῆγεν ὅλην τὴν Γαλιλαίαν ὁ Ἰησοῦς, διδάσκων ἐν ταῖς συναγωγαῖς

αὐτῶν καὶ κηρύσσων τὸ εὐαγγέλιον τῆς βασιλείας καὶ θεραπεύων πᾶσαν νόσον καὶ πᾶσαν μαλακίαν ἐν τῷ λαῷ.

(Δόξα σοι, Κύριε, δόξα σοι.)

## ΑΝΑΓΝΩΣΤΗΣ

### Ψαλμὸς Ν' (50).

Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου. Ἐπὶ πλεῖον πλῦνόν με ἀπὸ τῆς ἀνομίας μου, καὶ ἀπὸ τῆς ἁμαρτίας μου καθάρισόν με. Ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διὰ παντός. Σοὶ μόνῳ ἥμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῆς ἐν τοῖς λόγοις σου, καὶ νικήσης ἐν τῷ κρίνεσθαί σε. Ἴδου γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου. Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι. Ραντιεῖς με ὑσσώπῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι. Ἀκουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα. Ἀπόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον. Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου. Μὴ ἀπορρίψης με ἀπὸ τοῦ προσώπου σου καὶ το Πνεῦμά σου τὸ ἅγιον μὴ ἀντανέλης ἀπ' ἐμοῦ. Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με. Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι. Ρῦσαί με ἐξ αἱμάτων, ὁ Θεός, ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν



δικαιοσύνην σου. Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ὅτι εἰ ἠθέλησας θυσίαν, ἔδωκα ἅν' ὀλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

Τοῦ Μηναίου ---

### ΧΟΡΟΣ

Δόξα. **Ἦχος β'.**

Ταῖς τοῦ Ἀποστόλου πρεσβείαις,  
Ἐλεῆμον, ἐξάλειψον τὰ πλήθη τῶν ἐμῶν  
ἐγκλημάτων.

Καὶ νῦν.

Ταῖς τῆς Θεοτόκου πρεσβείαις, Ἐλεῆμον,  
ἐξάλειψον τὰ πλήθη τῶν ἐμῶν ἐγκλημάτων.

**Ἰδιόμελον. Ἦχος α'.**

**Στίχ.** Ἐλέησόν με, ὁ Θεός, κατὰ τὸ μέγα  
ἔλεός σου, καὶ κατὰ τὸ πλῆθος τῶν οἰκτιρμῶν  
σου ἐξάλειψον τὸ ἀνόμημά μου.

Ὁ Πρωτόκλητος Μαθητής, καὶ μιμητής  
τοῦ πάθους, συμμορφούμενός σοι Κύριε,  
Ἀνδρέας ὁ Ἀπόστολος, τοὺς ἐν βυθῷ τῆς  
ἀγνοίας πλανωμένους ποτέ, τῷ ἀγκίστρῳ  
τοῦ Σταυροῦ σου ἀνελκύσας, προσήγαγέ  
σοι, ταῖς πρεσβείαις αὐτοῦ Ὑπεράγαθε,  
τὴν ζωὴν ἡμῶν εἰρήνευσον, καὶ σῶσον τὰς  
ψυχὰς ἡμῶν.

### ΔΙΑΚΟΝΟΣ

Σῶσον ὁ Θεὸς τὸν λαόν σου καὶ  
εὐλόγησον τὴν κληρονομίαν σου· ἐπίσκεψαι  
τὸν κόσμον σου ἐν ἐλέει καὶ οἰκτιρμοῖς·  
ὑψωσον κέρας Χριστιανῶν ὀρθοδόξων

καὶ κατάπεμψον ἐφ' ἡμᾶς τὰ ἐλέη σου τὰ  
πλούσια· πρεσβείαις τῆς παναχράντου  
Δεσποίνης ἡμῶν Θεοτόκου καὶ ἀειπαρθένου  
Μαρίας, δυνάμει τοῦ τιμίου καὶ ζωοποιοῦ  
Σταυροῦ, προστασίαις τῶν τιμίων  
ἐπουρανίων Δυνάμεων ἁσωμάτων,  
ἱκεσίαις τοῦ τιμίου ἐνδόξου Προφήτου  
Προδρόμου καὶ Βαπτιστοῦ Ἰωάννου,  
τῶν ἁγίων ἐνδόξων καὶ πανευφήμων  
Ἀποστόλων, τῶν ἐν ἁγίοις Πατέρων ἡμῶν  
μεγάλων Ἱεραρχῶν καὶ οἰκουμενικῶν  
Διδασκάλων, Βασιλείου τοῦ Μεγάλου,  
Γρηγορίου τοῦ Θεολόγου καὶ Ἰωάννου  
τοῦ Χρυσοστόμου, Ἀθανασίου, Κυρίλλου  
καὶ Ἰωάννου τοῦ Ἐλεήμονος Πατριαρχῶν  
Ἀλεξανδρίας· Νικολάου τοῦ ἐν Μύροις,  
Σπυριδῶνος Τριμυθοῦντος καὶ Νεκταρίου  
Πενταπόλεως τῶν θαυματουργῶν·  
τῶν ἁγίων ἐνδόξων Μεγαλομαρτύρων  
Γεωργίου τοῦ Τροπαιοφόρου, Δημητρίου  
τοῦ Μυροβλήτου, Θεοδώρου τοῦ Τήρωνος,  
Θεοδώρου τοῦ Στρατηλάτου, Μηνᾶ  
τοῦ θαυματουργοῦ· τῶν Ἱερομαρτύρων  
Χαραλάμπους καὶ Ἐλευθερίου, τῆς  
ἁγίας ἐνδόξου Μεγαλομάρτυρος καὶ  
πανευφήμου Εὐφημίας· τῶν ἁγίων ἐνδόξων  
Μαρτύρων Θέκλας, Βαρβάρας, Ἀναστασίας,  
Αἰκατερίνης, Κυριακῆς, Φωτεινῆς, Μαρίνης,  
Παρασκευῆς καὶ Εἰρήνης· τῶν ὁσίων  
καὶ Θεοφόρων Πατέρων ἡμῶν· (τοῦ  
Ἁγίου τοῦ Ναοῦ)· τῶν ἁγίων καὶ δικαίων  
Θεοπατόρων Ἰωακείμ καὶ Ἄννης, καὶ τοῦ  
ἁγίου καὶ ἐνδόξου Ἀποστόλου Ἀνδρέου  
τοῦ Πρωτοκλήτου, οὗ καὶ τὴν μνήμην  
ἐπιτελοῦμεν· καὶ πάντων σου τῶν Ἁγίων.  
Ἰκετεύομέν σε, μόνε πολυέλεε Κύριε,  
ἐπάκουσον ἡμῶν τῶν ἁμαρτωλῶν δεομένων  
σου καὶ ἐλέησον ἡμᾶς.

### ΧΟΡΟΣ

Κύριε, ἐλέησον. (ιβ')

### ΙΕΡΕΥΣ

Ἐλέει καὶ οἰκτιρμοῖς καὶ φιланθρωπία  
τοῦ μονογενοῦς σου Υἱοῦ, μεθ' οὗ εὐλογητὸς



εἰ, σὺν τῷ παναγίῳ καὶ ἀγαθῷ καὶ ζωοποιῷ  
σου Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

(Ἀμὴν.)

**ΧΟΡΟΣ**

**Ὁ Κανὼν.**

**Ὡδὴ α'.**

**Κανὼν τῆς Θεοτόκου.**

Τοῦ Μηναίου ---

**Ὁ Εἰμός. Ἦχος α'.**

Ἰδιὴν ἐπινίκιον, ἄσωμεν πάντες,  
Θεῷ τῷ ποιήσαντι, θαυμαστὰ τέρατα,  
βραχίονι ὑψηλῷ, καὶ σώσαντι τὸν Ἰσραὴλ  
ὅτι δεδόξασται. (δίς)

**Τροπάρια.**

Υπεραγία Θεοτόκε, σῶσον ἡμᾶς.

Ὡς μόνη τὸν ἄχρονον, Υἱὸν ἐν χρόνῳ,  
τεκοῦσα σαρκὶ ἀγνή, Παναγία ἄχραντε,  
πάντα τὰ χρόνια, τῆς παναθλίας μου ψυχῆς,  
πάθη θεράπευσον.

Υπεραγία Θεοτόκε, σῶσον ἡμᾶς.

Τὰ τραύματα Πάναγνε, τὰ τῆς ψυχῆς  
μου, καρδίας τὴν πώρωσιν, λογισμοῦ τὴν  
σκότῳσιν, καὶ τοῦ νοὸς ἐκτροπὰς, ἀφάνισον  
ὡς συμπαθής, ταῖς σαῖς δεήσεσιν.

Υπεραγία Θεοτόκε, σῶσον ἡμᾶς.

Τὸ φῶς ἡ κυήσασα, τὸν Λυτρωτὴν  
μου, τοῦ σκότους με λύτρωσαι, καὶ  
βασάνων, Ἀχραντε, τῶν αἰωνίων ἐκεῖ, ὅπως  
σωζόμενος ὑμνῶ, τὰ μεγαλεῖά σου.

Υπεραγία Θεοτόκε, σῶσον ἡμᾶς.

Νοός μου Πανάμωμε, τὰς ἀμαυρώσεις,  
φωτὶ σου ἀπέλασον, ἡ τὸ φῶς κυήσασα, καὶ  
δώρησαί μοι ἀγαθή, τὸ φῶς προσβλέψαι τὸ  
ἐκ σοῦ, ἐξανατεῖλαν ἡμῖν.

**Κανὼν Α' τοῦ Ἀποστόλου.**

Τοῦ Μηναίου ---

**Ἦχος α'. Σοῦ ἡ τροπαιοῦχος.**

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Τὴν τεθολωμένην μου ψυχὴν, τῶν  
ἐννοιῶν τε καὶ λόγων ἐκκάθαρον, τῇ  
ἐνσκηνωσάσῃ σοι κήρυξ Χριστοῦ, Ἀνδρέα  
θεία χάριτι, ὅπως καθαρῶς σοι, προσάξω  
ὕμνον ἐπάξιον.

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Τίμιον ὁ Πρόδρομος Χριστοῦ, τῶν  
ἐαυτοῦ Μαθητῶν ἀκροθίνιον, ὁ ἐκ  
στεριευούσης σε βλαστός, τῷ ἐκ Παρθένου  
φύντι Χριστῷ, τῷ δεδοξασμένῳ, Ἀνδρέα  
χαίρων προσήγαγεν.

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Ἐρωτι καὶ πόθῳ ἀκλινεῖ, τῆς ἀρετῆς τῶν  
βαθμίδων ἀρξάμενος, καὶ τὰς ἀναβάσεις ἀεὶ  
μελετῶν, ἐξ ἀμυδρᾶς δυνάμεως, πρὸς τὴν  
ἀκροτάτην, Ἀνδρέα δύναμιν ἔφθασας.

Υπεραγία Θεοτόκε, σῶσον ἡμᾶς.

**Θεοτοκίον.**

Χαῖρε ἡ τῆς χάριτος πηγὴ, Χαῖρε ἡ  
κλίμαξ καὶ πύλη οὐράνιος. Χαῖρε ἡ λυχνία,  
καὶ στάμνος χρυσή, καὶ ὄρος ἀλατόμητον, ἡ  
τὸν ζωοδότην, Χριστὸν τῷ κόσμῳ κυήσασα.

**Κανὼν Β' τοῦ Ἀποστόλου.**

Τοῦ Μηναίου ---

**Ἦχος α'. Ὁ διὰ στύλον πυρός.**

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Τῷ καλάμῳ τοῦ Εὐαγγελίου, ἐκ τοῦ  
βυθοῦ τῆς πλάνης ἀνελθὼν, Ἀνδρέα  
πολυῦμνητε· σὺ ἐζώγησας λαούς, ὡς

ἐπηγγείλατο Χριστός, ὁ σαγηνεύειν διδάξας  
σε, ἀνθρώπους ὡς ἰχθύας ζωγρεῖν.

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Ὁ τῆς πίστεως στῦλος, ἡ ἔδρα τῶν  
ἀληθινῶν δογμάτων τοῦ Χριστοῦ, Ἀνδρέας ὁ  
θεόπνευστος, πάντα σήμερον καλεῖ, τῆς γῆς  
τὰ πέρατα, ἐορτὴν ἐτήσιον συστήσασθαι  
συνέλθωμεν οὖν πάντες πιστοί.

Δόξα. **Τριαδικόν.**

Προανάρχου Τριάδος, Μονάδα  
ὑπερουσίως πίστει προσκυνῶ, οὐ τέμνων  
τὴν Θεότητα· ἔστι γὰρ ἐνοειδής, ἀπλή  
ἀμέριστος, συνάπτω δὲ αὐτήν, οὐσιότητι  
προσώπων, καὶ πιστῶς διαιωῶ.

Καὶ νῦν. **Θεοτοκίον.**

Βρεφουργεῖται Θεὸς ἐκ Παρθένου,  
καὶ νεουργεῖ τοὺς φθαρέντας ἐξ Ἀδάμ,  
καὶ λύει τὸ μεσότοιχον, καὶ τῆς ἔχθρας  
τὸν φραγμόν, ἐν τῇ σαρκὶ αὐτοῦ, κατάραν  
εὐλογεῖ τῆς Προμήτορος, ἐξ ἀχράντου  
Μητρὸς προελθών.

**Ὦδὴ α'. Καταβασία. Ἦχος α'.**

Χριστὸς γεννᾶται, δοξάσατε, Χριστὸς  
ἐξ οὐρανῶν, ἀπαντήσατε, Χριστὸς ἐπὶ  
γῆς, ὑψώθητε, ἄσατε τῷ Κυρίῳ πᾶσα ἡ γῆ,  
καὶ ἐν εὐφροσύνῃ, ἀνυμνήσατε λαοί, ὅτι  
δεδόξασται.

**Ὦδὴ γ'.**

**Κανὼν τῆς Θεοτόκου.**

Τοῦ Μηναίου ---

**Ὁ Εἰμός. Ἦχος α'.**

Στερεωθήτω ἡ καρδία μου, εἰς τὸ  
θέλημά σου Χριστέ ὁ Θεός, ὁ ἐφ' ὑδάτων  
οὐρανόν, στερέωσας τὸν δεύτερον,  
καὶ ἐδράσας ἐν τοῖς ὕδασι, τὴν γῆν  
Παντοδύναμε. (δίζ)

**Τροπάρια.**

Υπεραγία Θεοτόκε, σῶσον ἡμᾶς.

Τῆς στεριευούσης διανοίας μου,  
ἀκαρπῖαν πᾶσαν ἀπέλασον, καὶ  
καρποφόρον ἀρεταῖς, τὴν ψυχὴν μου  
ἀνάδειξον, Παναγία Θεοτόκε, τῶν πιστῶν ἡ  
βοήθεια.

Υπεραγία Θεοτόκε, σῶσον ἡμᾶς.

Ῥῦσαί με πάσης κατακρίσεως, καὶ  
πολλῶν σκανδάλων τοῦ ὄφους, τοῦ  
αἰωνίζοντος πυρός, καὶ τοῦ σκότους  
Πανάμωμε, ἡ τὸ φῶς ἀποκύησας, ἡμῖν τὸ  
ἀνέσπερον.

Υπεραγία Θεοτόκε, σῶσον ἡμᾶς.

Τὸ ἀπαραίτητον κριτήριον, καὶ τὸ πῦρ  
ἐκεῖνο τὸ ἄσβεστον, καὶ τὴν ἀπόφασιν  
Ἀγνή, τὴν φρικτὴν ὅλως δέδοικα, σπεῦσον  
σῶσον πρὸ τοῦ τέλους, ἀγαθὴ τὸν οἰκέτην  
σου.

Υπεραγία Θεοτόκε, σῶσον ἡμᾶς.

Εὐλογημένος τῆς κοιλίας σου, ὁ καρπὸς  
Παρθένε πανύμνητε· τοὺς γὰρ φθαρέντας  
τῷ καρπῷ, διὰ ξύλου Σταυροῦ αὐτοῦ,  
ἀφθαρτίσας κατεστήσατο, κοινωνοὺς θείας  
χάριτος.

**Κανὼν Α' τοῦ Ἀποστόλου.**

Τοῦ Μηναίου ---

**Ἦχος α'. Ὁ μόνος εἰδώς.**

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Προσέδραμες δίψει οὐ κληθεῖς, Ἀνδρέα,  
ἀλλ' αὐθαίρετος, τῇ τῆς ζωῆς πηγῇ ὥσπερ  
ἔλαφος, καὶ πᾶσι ταύτην εὐρὼν ἐκήρυξας,  
καὶ πιὼν ἐπότισας, ἀφθαρσίας νάματα,  
κεκμηκότα τῇ δίψει τὰ πέρατα.

Απόστολε τοῦ Χριστοῦ, πρέσβευε ὑπὲρ  
ἡμῶν.

Ἐπέγνωσ τῆς φύσεως θεσμούς, Ἀνδρέα  
ἀξιάγαστε, καὶ κοινωνὸν τὸν σύγγονον  
εἵληφας, βοῶν· Εὐρήκαμεν τὸν ποθούμενον,  
καὶ ὁδοποιήσαντι, τῆς σαρκὸς τὴν γέννησιν,  
καθηγήσω τὴν γνῶσιν τοῦ Πνεύματος.

Απόστολε τοῦ Χριστοῦ, πρέσβευε ὑπὲρ  
ἡμῶν.

Σαγήνη τοῦ λόγου ἐκ βυθοῦ, ἀπάτης  
ἐσαγήνευσας, τοὺς λογικοὺς ἰχθύας  
Απόστολε, καὶ τῇ τραπέζῃ Χριστοῦ ὀψώνιον,  
καθαρὸν προσήγαγες, λαμπρυνθέντας  
χάριτι, τοῦ φανέντος σαρκὸς ὁμοιώματι.

Ὑπεραγία Θεοτόκε, σῶσον ἡμᾶς.

#### **Θεοτοκίον.**

Θεὸν συλλαβοῦσα ἐν γαστρὶ, Παρθένε  
διὰ Πνεύματος, τοῦ Παναγίου ἔμεινας  
ἄφλεκτος, ἐπεὶ σε βάτος τῷ νομοθέτῃ  
Μωσεῖ, φλεγόμενη ἄκαυστα, σαφῶς  
προεμήνυσσε, τὴν τὸ πῦρ δεξαμένην τὸ  
ἄστεκτον.

#### **Κανὼν Β' τοῦ Ἀποστόλου.**

Τοῦ Μηναίου - -

**Ἦχος α'.** Στερεωθήτω ἡ καρδιά μου.

Απόστολε τοῦ Χριστοῦ, πρέσβευε ὑπὲρ  
ἡμῶν.

Λόγῳ καλοῦντι· Δεῦρ' ὀπίσω μου, τῷ  
Χριστῷ εὐθὺς ἠκολούθησε, σὺν τῷ Ἀνδρέᾳ  
καὶ Κηφᾷ, τὸν γενέτην ἐάσαντες, καὶ τὸ  
σκᾶφος καὶ τὰ δίκτυα, ὡς πίστεως πρόβολοι.

Απόστολε τοῦ Χριστοῦ, πρέσβευε ὑπὲρ  
ἡμῶν.

Τὰ εἰδωλεῖα μετεποίησας, εἰς ναοὺς  
Θεοῦ Πανσεβάσμιε, καθιερώσας ἐν αὐτοῖς,

τοὺς υἱοὺς τοῦ Βαπτίσματος, οὓς ἡ χάρις  
ἀνεκαίνισε, δι' ὕδατος Πνεύματι.

#### **Δόξα. Τριαδικόν.**

Τὴν ἐν Τριάδι μίαν δύναμιν, ὀρθοδόξως  
πάντες ὑμνήσωμεν, ἀναρχον ἄκτιστον  
Θεόν, ὁμοούσιον σύνθρονον, τρισυπόστατον  
τρισήλιον, αὐτὴν ἀναμέλποντες.

#### **Καὶ νῦν. Θεοτοκίον.**

Πᾶσα μὲν μήτηρ γόνον τίκτουσα,  
παρθενεύειν ἔτι οὐ δύναται, σὺ δὲ τεκοῦσα  
τὸν Χριστόν, Μητροπάρθενος πέφηνας,  
γαλουχοῦσα τὴν ζωὴν ἡμῶν, Ἀγνή  
διαμένουσα.

#### **Ὡδὴ γ'. Καταβασία. Ἦχος α'.**

Τῷ πρὸ τῶν αἰώνων, ἐκ Πατρὸς  
γεννηθέντι ἀρρέευστως Υἱῷ, καὶ ἐπ' ἐσχάτων  
ἐκ Παρθένου, σαρκωθέντι ἀσπόρως, Χριστῷ  
τῷ Θεῷ βοήσωμεν· Ὁ ἀνυψώσας τὸ κέρας  
ἡμῶν, Ἅγιος εἰ Κύριε.

#### **ΔΙΑΚΟΝΟΣ**

Ἦτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

#### **ΙΕΡΕΥΣ**

Ἦτι σὺ εἰ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ Υἱῷ

καὶ τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

(Ἀμήν.)

Mid-Ode Kathisma or Hypakoe

**ΧΟΡΟΣ**

**Κάθισμα.**

Τοῦ Μηναίου ---

**Ἦχος πλ. δ'. Τὴν Σοφίαν καὶ Λόγον.**

Ὡς πρωτόκλητον πάντων τῶν  
Μαθητῶν, καὶ αὐτόπτην τοῦ Λόγου καὶ  
ὑπουργόν, Ἀνδρέα Απόστολε, κατὰ χρέος  
τιμῶμέν σε, τῷ γὰρ Ἀμνῷ τῷ αἵροντι,  
τοῦ κόσμου τὰ πταίσματα, ἀδιστάκτῳ  
πόθῳ, θερμῶς ἠκολούθησας· ὅθεν καὶ τοῦ  
πάθους, κοινωνὸς ἀνεδείχθης, τοῦ σαρκὶ  
ὑπομείναντος, ἐκουσίως τὸν θάνατον. Διὰ  
τοῦτο βοῶμέν σοι. Πρέσβευε Χριστῷ τῷ  
Θεῷ, τῶν πταισμάτων ἄφεσιν δωρήσασθαι,  
τοῖς ἐορτάζουσι πόθῳ, τὴν ἁγίαν μνήμην  
σου.

Δόξα. **Ἔτερον.**

**Ἦχος πλ. δ'. Τὴν Σοφίαν καὶ Λόγον.**

Τῶν εἰδώλων τὰ θράση καταβαλὼν,  
τοῦ Σωτῆρος τὰ πάθη ἐπιποθῶν, Ἀνδρέα  
μακάριε, ἀνεδείχθης Απόστολος, οὐρανόθεν  
πᾶσι, πηγάζων τὰ θαύματα, καὶ ἐθνῶν  
ἐγένου, παμμάκαρ Διδάσκαλος· ὅθεν σου  
τὴν μνήμην, ἐπαξίως τιμῶντες, ἐν ὕμνοις  
δοξάζομεν, καὶ πιστῶς μεγαλύνομεν, τοῦ  
Κυρίου Ἀπόστολε· Πρέσβευε Χριστῷ τῷ  
Θεῷ, τῶν πταισμάτων ἄφεσιν δωρήσασθαι,  
τοῖς ἐορτάζουσι πόθῳ, τὴν ἁγίαν μνήμην  
σου.

Καὶ νῦν. **Θεοτοκίον.**

**Ἦχος πλ. δ'. Τὴν Σοφίαν καὶ Λόγον.**

Χαῖρε θρόνε πυρίμορφε τοῦ Θεοῦ,  
χαῖρε Κόρη καθέδρα βασιλική, κλίνη  
πορφυρόστρωτε, χρυσοπόρφυρε θάλαμε,

χλαμὺς ἀλουργόχροε, τιμαλφέστατον  
τέμενος, ἀστραπηφόρον ἄρμα, λυχνία  
πολύφωτε, χαῖρε Θεοτόκε, δωδεκάτειχε  
πόλις, καὶ πύλη χρυσήλατε, καὶ παστὰς  
ἀγλαόμορφε, ἀγλαόχρυσε τράπεζα,  
Θεοκόσμητον σκηνώμα, χαῖρε ἔνδοξε  
νύμφη ἡλιοστάλακτε, χαῖρε μόνη ψυχῆς μου  
διάσωσμα.

**Ὦδὴ δ'.**

**Κανὼν τῆς Θεοτόκου.**

Τοῦ Μηναίου ---

**Ὁ Εἰρμός. Ἦχος α'.**

Ἐν Πνεύματι προβλέπων Προφῆτα  
Ἀββακούμ, τὴν τοῦ Λόγου σάρκωσιν  
ἐκήρυττες βοῶν, ἐν τῷ ἐγγίζειν τὰ ἔτη  
ἐπιγνωσθήσῃ, ἐν τῷ παρεῖναι τὸν καιρὸν  
ἀναδειχθήσῃ. Δόξα τῇ δυνάμει σου Κύριε.  
(δίς)

**Τροπάρια.**

Υπεραγία Θεοτόκε, σῶσον ἡμᾶς.

Παρθένε Παναγία, ἀμόλυντε σκηνή,  
μολυνθέντα πταίσματι, καθάρισόν με νῦν,  
τῶν οἰκτιρμῶν σου ῥανίσι καθαρωτάταις,  
καὶ δὸς μοι χεῖρα βοηθείας, ἵνα κράζω· Δόξα  
σοι Ἀγνή θεοδόξαστε.

Υπεραγία Θεοτόκε, σῶσον ἡμᾶς.

Ναὸς ἡγιασμένος, ἐδείχθης τοῦ Θεοῦ,  
τοῦ ἐν σοὶ οἰκήσαντος, Παρθένε ὑπὲρ νοῦν,  
αὐτὸν δυσώπει, ἁμαρτιῶν ἡμᾶς ῥύπου  
ἀποκαθάραι, ὅπως οἶκος γνωρισθῶμεν, καὶ  
κατοικητήριον Πνεύματος.

Υπεραγία Θεοτόκε, σῶσον ἡμᾶς.

Ἐλέησον μὲ μόνη, ἐλέους τὴν πηγὴν,  
Θεοτόκε τέξασα, καὶ λῦσον τὴν δεινὴν, τῆς  
ψυχῆς μου νόσον, καὶ πόρωσιν τῆς καρδίας,  
δακρύων ῥεῖθρα καὶ κατάνυξιν πρὸ τέλους,  
θείαν δωρουμένη πρεσβείαις σου.

Υπεραγία Θεοτόκε, σῶσον ἡμᾶς.

Νοήσας ὁ Προφήτης, ἐν Πνεύματι Θεοῦ, Ὁρος σε προέγραψε, κατάσκιον Ἀγνή· τοὺς γὰρ φλογμῶ τῶν ἐγκλημάτων ἐκτακέντας, ἀποκαθαίρεις μεσιτεΐαις σου Παρθένε, μόνη τῶν βροτῶν ἡ ἀνόρθωσις.

**Κανὼν Α' τοῦ Ἀποστόλου.**

Τοῦ Μηναίου ---

**Ἦχος α'.** Ὁρος σε τῇ χάριτι.

Ἀπόστολε τοῦ Χριστοῦ, πρέσβευε ὑπὲρ ἡμῶν.

Ἡ θεία ἐξαναλωτική τε τοῦ χείρονος, τοῦ παντουργοῦ καὶ φωταυγοῦς, Πνεύματος δύναμις ἐν σοί, Ἀνδρέα οἰκήσασα, θεοπρεπῶς πυρίνης γλώττης ἐν σχήματι, τῶν ἀπορρόγητων ἀνέδειξε Κήρυκα.

Ἀπόστολε τοῦ Χριστοῦ, πρέσβευε ὑπὲρ ἡμῶν.

Οὐχ ὄπλα πρὸς ἄμυναν, ἀνείλετο σάρκινα, καὶ πρὸς καθαίρεσιν δεινῶν, ὀχυρωμάτων τοῦ ἐχθροῦ, Ἀνδρέας ὁ πάντιμος, ἀλλὰ Χριστῷ φραζάμενος προσενήνοχεν, αἰχμαλωτίσας τὰ ἔθνη ὑπήκοα.

Ἀπόστολε τοῦ Χριστοῦ, πρέσβευε ὑπὲρ ἡμῶν.

Τοὺς πόθῳ τελοῦντάς σου, τὴν μνήμην ἐν ἄσμασιν, ἐκ τῆς ἀφθόνου δωρεᾶς τοῦ Διδασκάλου σου Χριστοῦ, Ἀνδρέα πανόλβιε, πνευματικῆς ἀγαλλιάσεως νάματα, ἀναπιμπλῶν μὴ ἐλλίπης πρεσβεΐαις σου.

Υπεραγία Θεοτόκε, σῶσον ἡμᾶς.

**Θεοτοκίον.**

Ὑμνοῦμεν τὸ μέγα, καὶ φρικτόν σου μυστήριον· ὑπερκοσμίους γὰρ λαθῶν, ταξιαρχίας ἐπὶ σέ, ὁ Ὄν καταβέβηκεν, ὡς

υἱὸς ἐπὶ πόκον Πανύμνητε, εἰς σωτηρίαν ἡμῶν καὶ ἀνάπλασιν.

**Κανὼν Β' τοῦ Ἀποστόλου.**

Τοῦ Μηναίου ---

**Ἦχος α'.** Ἐν Πνεύματι προβλέπων.

Ἀπόστολε τοῦ Χριστοῦ, πρέσβευε ὑπὲρ ἡμῶν.

Τὰ δίκτυά σου ῥίψας, καὶ ἄρας τὸν σταυρόν, δρόμῳ ἠκολούθησας, καλοῦντι τῷ Χριστῷ, καὶ τὴν σαγήνην τοῦ Πνεύματος ὑφαπλώσας, ἀντὶ ἰχθύων τοὺς ἀνθρώπους σαγηνεύεις· Δόξα τῷ δοθέντι σοι Πνεύματι.

Ἀπόστολε τοῦ Χριστοῦ, πρέσβευε ὑπὲρ ἡμῶν.

Τοῦ Πνεύματος τὴν φλόγα, τῇ γλώσσει προσλαβών, γέγονας Ἀπόστολε, θεόληπτος ἀνὴρ, τῶν οὐρανίων τὰ κάλλη περιπολεύων, καὶ τὰ ἐν τούτοις νοητὰ καταμανθάνων, κάλλη καὶ ἡμῖν ἐκκαλύπτων αὐτά.

**Δόξα. Τριαδικόν.**

Τριάδα ἐν Μονάδι, ὑμνήσωμεν πιστοί, ἐν μιᾷ θεότητι, Πατέρα καὶ Υἱόν, καὶ Πνεῦμα θεῖον, οὐσίαν μίαν καὶ φύσιν, ἀδιαιρέτως, ἀχωρίστως, ἀμερίστως· εἷς γὰρ ἐν Τριάδι προσώπων Θεός.

**Καὶ νῦν. Θεοτοκίον.**

Τὸν ἕνα τῆς Τριάδος, ἀφράστως ἐν γαστρὶ, συλλαβοῦσα τέτοκας, ἀφθόρως ὡς Υἱόν, καὶ ἡ Τριάς μὲν προσθήκην ὅλως οὐκ ἔσχε, ἡ δὲ ἀγνεία, ὥσπερ ἦν καὶ πρὸ τοῦ τόκου, σῶα Θεομήτορ διέμεινεν.

**Ὡδὴ δ'. Καταβασία. Ἦχος α'.**

Ράβδος ἐκ τῆς ῥίζης Ἰεσσαί, καὶ ἄνθος ἐξ αὐτῆς Χριστέ, ἐκ τῆς Παρθένου ἀνεβλάστησας, ἐξ ὅρους ὁ αἰνετός, κατασκίου δασέος, ἦλθες σαρκωθεὶς ἐξ



ἀπειράνδρου, ὁ ἄυλος καὶ Θεός, Δόξα τῇ  
δυνάμει σου, Κύριε.

**Ὡδὴ ε'.**

**Κανὼν τῆς Θεοτόκου.**

Τοῦ Μηναιίου ---

**Ὁ Εἰμός. Ἦχος α'.**

Τὴν σὴν εἰρήνην δὸς ἡμῖν, Υἱὲ τοῦ Θεοῦ,  
ἄλλον γὰρ ἐκτός σου, Θεὸν οὐ γινώσκουμεν,  
τὸ ὄνομά σου ὀνομάζομεν, ὅτι Θεὸς ζώντων,  
καὶ τῶν νεκρῶν ὑπάρχεις. (δῖς)

**Τροπάρια.**

Υπεραγία Θεοτόκε, σῶσον ἡμᾶς.

Τὰς κόρας τῆς καρδίας μου, διάνοιξον  
Ἀγνή, βλέπειν με τρανῶς, τὴν θείαν  
λαμπρότητα, καὶ τὴν σὴν δόξαν τὴν  
ἀνέκφραστον, ὅπως ἐλέους τύχω, καὶ  
αἰωνίου δόξης.

Υπεραγία Θεοτόκε, σῶσον ἡμᾶς.

Ἐν δύο ταῖς θελήσεσι, τὸν ἕνα τῆς  
σεπτῆς, τέτοκας Τριάδος Πανάχραντε,  
φέροντα μίαν τὴν ὑπόστασιν, ὃν ἐκτενῶς  
δυσώπει, πάντας ἡμᾶς σωθῆναι.

Υπεραγία Θεοτόκε, σῶσον ἡμᾶς.

Πανάχραντε ὡς τέξασα, Σωτῆρα καὶ  
Θεόν, πρέσβευε ἐκ πάσης με θλίψεως,  
καὶ νοσημάτων καὶ κακώσεως, σῶσον  
συντηρηθῆναι, τὸν σὸν ἀχρεῖον δοῦλον.

Υπεραγία Θεοτόκε, σῶσον ἡμᾶς.

Δυσώπησον ὃν ἔτεκες, Παρθένε ὑπὲρ  
νοῦν, σῶζεσθαι τοὺς πίστει σοι κράζοντας·  
Χαῖρε Παρθένε παναμώμητε, εὐλογημένη  
μόνη, τοῦ κόσμου προστασία.

**Κανὼν Α' τοῦ Ἀποστόλου.**

Τοῦ Μηναιίου ---

**Ἦχος α'. Ὁ φωτίσας τὴν ἐλλάμψει.**

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Ἀπείληφας ὃν ἐπόθεις, Ἀνδρέα  
Ἀπόστολε, ἐν ἀφθάρτοις σὺν αὐτῷ  
καταλύσας σκηνώμασι, καὶ τῶν πόνων  
δράγματα, τῶν σῶν δρεψάμενος ἀξίως· ὅθεν  
σε ὕμνοις δοξάζομεν.

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Ἐπόθησας τὸν Δεσπότην, καὶ τοῦτον  
ἐδίωξας, τοῖς ἴχνεσι τοῖς αὐτοῦ πρὸς  
ζωὴν ποδηγούμενος, καὶ τὰ τούτου πάθη,  
ἄψευδῶς ὑπέριτε Ἀνδρέα, μέχρι θανάτου  
μιμούμενος.

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Ἐντείνας σε δυνατόν, ὥσπερ βέλος  
Μακάριε, ἐπαφῆκεν εἰς τὸν σύμπαντα  
κόσμον ὁ Κύριος, τραυματίζων δαίμονας,  
καὶ δυσσεβεῖα τοὺς ἀνθρώπους,  
τραυματισθέντας ἰώμενος.

Υπεραγία Θεοτόκε, σῶσον ἡμᾶς.

**Θεοτοκίον.**

Εὐφραίνονται οὐρανῶν, αἱ δυνάμεις  
ὀρῶσαι σε, ἀγάλλονται σὺν αὐταῖς τῶν  
βροτῶν τὰ συστήματα· τῷ γὰρ τόκῳ  
ἦνωνται τῷ σῷ, Παρθένε Θεοτόκε, σὲ  
ἐπαξίως δοξάζοντα.

**Κανὼν Β' τοῦ Ἀποστόλου.**

Τοῦ Μηναίου ---

**Ἦχος α'. Καταύγασον ἡμῶν.**

Ἀπόστολε τοῦ Χριστοῦ, πρέσβευε ὑπὲρ ἡμῶν.

Ποθήσας τὸν σταυρὸν Χριστοῦ Μαθητά, ἐπορίσω τῷ σταυρῷ σου, τὴν ἀκήρατον βασιλείαν, ὧν ὁ πάντας ἐλκύσας σταυρῷ τοὺς θεομύστας, κληροδοτήσει ὑμῖν, τοῖς θεολόγοις αὐτοῦ.

Ἀπόστολε τοῦ Χριστοῦ, πρέσβευε ὑπὲρ ἡμῶν.

Ἐζήτησας Χριστὸν τὴν ὄντως ζωὴν, καὶ ζητήσας πρῶτος εὗρες, καὶ εὐρὼν μυστικῶς ἐδράξω, καὶ ἔλαβες αὐτὴν ἐν αὐτῷ τῷ δεδωκότι, καὶ γέγονας θησαυρός, ζωῆς ἀκαταλύτου.

**Δόξα. Τριαδικόν.**

Πατέρα καὶ Υἱὸν καὶ Πνεῦμα Θεόν, ἀδιαίρετον Τριάδα, Τρισυπόστατον Βασιλείαν, δοξάσωμεν συμφώνως πιστοί, ἀκαταπαύστοις θεολογίαις, αὐτὴν πιστῶς ὑμνολογοῦντες.

**Καὶ νῦν. Θεοτοκίον.**

Ἐγέννησας τὸ φῶς, μὴ γνοῦσα τὸ πῶς, ἡ ὀλόφωτος λυχνία, τοῦ ἡλίου λαμπαδηφόρε, καὶ γέγονας αὐτοῦ φωτὸς καινὸν δοχεῖον, πηγάζον πάση τῇ γῇ, θεογνωσίας αὐγάς.

**Ὦδὴ ε'. Καταβασία. Ἦχος α'.**

Θεὸς ὢν εἰρήνης, Πατὴρ οἰκτιρῶν, τῆς μεγάλης Βουλῆς σου τὸν Ἄγγελον, εἰρήνην παρεχόμενον, ἀπέστειλας ἡμῖν· ὅθεν θεογνωσίας, πρὸς φῶς ὁδηγηθέντες, ἐκ νυκτὸς ὀρθρίζοντες, δοξολογοῦμέν σε, Φιλάνθρωπε.

**Ὦδὴ ζ'.**

**Κανὼν τῆς Θεοτόκου.**

Τοῦ Μηναίου ---

**Ὁ Εἰρμός. Ἦχος α'.**

Τὸν προφήτην Ἰωνᾶν, ἐκμιμούμενος βοῶ, τὴν ζωὴν μου ἀγαθέ, ἐλευθέρωσον φθορᾶς, καὶ σῶσόν με, Σωτὴρ τοῦ κόσμου κράζοντα, δόξα σοι. (δίς)

**Τροπάρια.**

Ὑπεραγία Θεοτόκε, σῶσον ἡμᾶς.

Μολυνθέντα με πολλαῖς, ἁμαρτίαις δυσωπῶ, σὲ τὴν ὄντως ἀγαθὴν, καὶ ἀμόλυντον Σκηνήν. Ἀπόπλυνον, παντοίου ὀύπου, τῇ μεσιτείᾳ σου.

Ὑπεραγία Θεοτόκε, σῶσον ἡμᾶς.

Κυβερνήτης μοι γενοῦ, θαλαττεύοντι ἀεὶ, ἐν πελάγει τῶν δεινῶν, τῶν τοῦ βίου πειρασμῶν, καὶ σῶσόν με, πρὸς σωτηρίας, ὄρμον ἰθύνασα.

Ὑπεραγία Θεοτόκε, σῶσον ἡμᾶς.

Τρικυμῖαι λογισμῶν, καὶ παθῶν ἐπαγωγαί, καὶ βυθὸς ἁμαρτιῶν, τὴν ἀθλίαν μου ψυχὴν, χειμάζουσι, βοήθησόν μοι, Ἀγία Δέσποινα.

Ὑπεραγία Θεοτόκε, σῶσον ἡμᾶς.

Μεγαλεῖά σοι ἀεὶ, ἐποιήσατο Χριστός, ὃν ἰκέτευε ἀεὶ, μεγαλῦναι ἐπ' ἐμοί, τὰ πλούσια, αὐτοῦ ἐλέη, Θεοχαρίτωτε.

**Κανὼν Α' τοῦ Ἀποστόλου.**

Τοῦ Μηναίου ---

**Ἦχος α'. Ἐκύκλωσεν ἡμᾶς.**

Ἀπόστολε τοῦ Χριστοῦ, πρέσβευε ὑπὲρ ἡμῶν.

Τὴν θάλασσαν τοῦ βίου περαιούμενος, ἐν σκάφει τῷ τοῦ σώματος, τὸν τὰ σύμπαντα διέποντα Χριστόν, εὗρες



κυβερνήτην παμμακάριστε, καὶ πρὸς αὐτὸν  
μάκαρ Ἀνδρέα, χαίρων προσήνεξαι.

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Τὰ πνεύματα τῷ λόγῳ φυγαδεύονται,  
αἱ νόσοι δραπετεύουσι, ψυχικῶν τε  
παθημάτων ὁ ἔσμος, πόρῳ τῶν νοσοῦντων  
ἀπελαύνονται, τῇ ἐκ Θεοῦ σοι δεδομένη,  
Ἀνδρέα χάριτι.

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Ὡς κῦμα γαληνὸν πραεὶ πνεύματι,  
κινούμενον Μακάριε, ἀπεξήρανας  
θαλάσσας πονηράς, τῆς πολυθεΐας θείοις  
ρεύμασι, καὶ ποταμοὺς θεογνωσίας, πᾶσιν  
ἐξέβλυσας.

Ὑπεραγία Θεοτόκε, σῶσον ἡμᾶς.

**Θεοτοκίον.**

Εὐφραίνονται ἐν σοὶ Παρθένε ἄχραντε,  
τοῦ γένους οἱ Προπάτορες, τὴν Ἐδὲμ  
ἀπολαβόντες διὰ σοῦ, ἣν ἐκ παραβάσεως  
ἀπώλεσαν· σὺ γὰρ Ἀγνή, καὶ πρὸ τοῦ τόκου  
καὶ μετὰ γέννησιν.

**Κανὼν Β' τοῦ Ἀποστόλου.**

Τοῦ Μηναίου ---

**Ἦχος α'.** Τὸν Προφήτην Ἰωάνν.

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Ὁ ἐκ τῆς Βηθσαϊδᾶ, καταγόμενος  
ἡμᾶς, ἐορτάσαι συγκαλεῖ, τὴν πανήγυριν  
αὐτοῦ, προθεὶς ἡμῖν, τὰς ἀριστείας, τῶν  
παλαισμάτων αὐτοῦ.

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Ὁ τῇ τέχνῃ ἀλιεύς, καὶ τῇ πίστει  
μαθητής, ὡς βυθὸν διερευνῶν, τὰς καρδίας

τῶν πιστῶν, τὸ ἄγκιστρον, χαλᾷ τοῦ λόγου,  
καὶ σαγηνεύει ἡμᾶς.

**Δόξα. Τριαδικόν.**

Τὸν Πατέρα καὶ Υἱόν, καὶ τὸ Πνεῦμα  
τὸ εὐθές, προσκυνήσωμεν πιστοί,  
τρισὺπόστατον φύσιν, ἀμέριστον, βοῶντες·  
Δόξα, τῷ ἐν Τριάδι Θεῷ.

Καὶ νῦν. **Θεοτοκίον.**

Εὐδοκία τοῦ Πατρός, ἐσαρκώθη ὁ Υἱός,  
διὰ Πνεύματος Θεοῦ, ἐν τῇ μήτρᾳ σου Ἀγνή,  
καὶ ἔσωσε, τὴν πρὶν εἰκόνα, Θεοκυῆτορ  
σαφῶς.

**Ὦδὴ C'. Καταβασία. Ἦχος α'.**

Σπλάγχνων Ἰωάνν, ἔμβρυον ἀπήμεσεν,  
ἐνάλιος θήρ, οἶον ἐδέξατο, τῇ Παρθένῳ  
δέ, ἐνοικήσας ὁ Λόγος καὶ σάρκα λαβών,  
διελήλυθε φυλάξας ἀδιάφθορον· ἥς  
γάρ, οὐχ ὑπέστη ρεύσεως, τὴν τεκοῦσαν,  
κατέσχευεν ἀπήμαντον.

**ΔΙΑΚΟΝΟΣ**

Ἦτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Σὺ γὰρ εἶ ὁ Βασιλεὺς τῆς εἰρήνης καὶ  
σωτὴρ τῶν ψυχῶν ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ

Ἀγίῳ Πνεύματι, νῦν καὶ αἰεὶ, καὶ εἰς τοὺς αἰῶνας τῶν αἰώνων.

(Ἀμήν.)

Τοῦ Μηναίου ---

**ΑΝΑΓΝΩΣΤΗΣ**

**Κοντάκιον.**

**Ἦχος πλ. β΄. Τὴν ἐν πρεσβείαις.**

Τὸν τῆς ἀνδρείας ἐπώνυμον  
θεηγόρον, καὶ μαθητῶν τὸν πρωτόκλητον  
τοῦ Σωτῆρος, Πέτρου τὸν σύγγονον  
εὐφημήσωμεν, ὅτι ὡς πάλαι τούτῳ καὶ  
νῦν ἡμῖν ἐκέκραγεν· Εὐρήκαμεν δεῦτε τὸν  
ποθούμενον.

**Ὁ Οἶκος.**

Ἀνωθεν μὲν Δαυῖδ ἀναστέλλει  
ἀμαρτωλόν, ὡς ἐμέ, διηγεῖσθαι Θεοῦ  
εὐλόγως τὰ δικαιώματα, ὅμως πρὸς πίστιν  
διδάσκει πάλιν, καὶ ἐν δάκρυσιν πλείστοις  
ἐξαγορεύει· Σήμερον γὰρ τῆς φωνῆς αὐτοῦ  
ἐὰν ἀκούσητε, καρδίας μὴ σκληρυνθῆτε,  
ὡς ποτε Ἰσραὴλ παρεπίκρανεν. Ἐπάγει οὖν  
τῷ ἐξῆς Ψαλμῷ· Τῷ Κυρίῳ ἡ σύμπασα γῆ  
ἄσατε· Εὐρήκαμεν δεῦτε τὸν ποθούμενον.

**Συναξάριον.**

Τοῦ Μηναίου.

Τῇ Λ' τοῦ αὐτοῦ μηνὸς μνήμη τοῦ  
ἀγίου ἐνδόξου καὶ πανευφήμου Ἀποστόλου  
Ἀνδρέου τοῦ Πρωτοκλήτου.

Τῇ αὐτῇ ἡμέρᾳ μνήμη τοῦ ὁσίου Πατρὸς  
ἡμῶν Φρουμεντίου, Ἐπισκόπου Ἰνδίας.

Ταῖς τῶν σῶν Ἀγίων πρεσβείαις, ὁ Θεός,  
ἐλέησον ἡμᾶς. Ἀμήν.

**ΧΟΡΟΣ**

**Ὠδὴ ζ'.**

**Κανὼν τῆς Θεοτόκου.**

Τοῦ Μηναίου ---

**Ὁ Εἰρμός. Ἦχος α'.**

Τοὺς ἐν καμίνῳ Παῖδάς σου Σωτήρ,  
οὐχ ἥψατο οὐδὲ παρηνώχλησε τὸ πῦρ, τότε  
οἱ τρεῖς ὡς ἐξ ἑνὸς στόματος, ὕμνουν καὶ  
εὐλόγουν λέγοντες· Εὐλογητὸς ὁ Θεός, ὁ  
τῶν Πατέρων ἡμῶν. (δίς)

**Τροπάρια.**

ὑπεραγία Θεοτόκε, σῶσον ἡμᾶς.

Τὴν μιανθεῖσαν ἄχραντε ψυχὴν,  
ἀγίασον, πάντοτε τοῦ δούλου σου Ἀγνή, καὶ  
τοῦ νοὸς δεινὰς αἰχμαλωσίας, καὶ καρδίας  
πώρωσιν, καὶ τῶν δαιμόνων ὀρμάς, τάχος  
ἀφάνισον.

ὑπεραγία Θεοτόκε, σῶσον ἡμᾶς.

Νενεκρωμένον πάθεσι σαρκὸς,  
Πανάμωμε, ζώωσον τὸν νοῦν μου καὶ  
Θεῷ, τὰ ἀρεστὰ ἐπιτελεῖν ἐνίσχυσόν με,  
ἵνα μεγαλύνω σε, ἵνα δοξάζω αἰεὶ, τὴν  
ἀγαθότητα σου.

ὑπεραγία Θεοτόκε, σῶσον ἡμᾶς.

Νεκρωσόν μου Δέσποινα ἀγνή, τὰ τῆς  
σαρκὸς πάθη, καὶ ψυχῆς μου ταπεινῆς  
ρύπον, δεινὸν ἐναποσμήχουσα Παρθέने, καὶ  
λογοθεσίῳ με, τῶν ἀοράτων ἐχθρῶν, ῥῦσαι  
καὶ σῶσόν με.

ὑπεραγία Θεοτόκε, σῶσον ἡμᾶς.

Σοὶ Παναγία ἄχραντε ἀγνή, οἱ  
δοῦλοί σου, πάντοτε ἡμέρας καὶ νυκτός,  
προσπίπτομεν συντετριμμένη διανοίᾳ,  
δυσωποῦντες λύτρωσιν, ἀμαρτημάτων  
εὐρεῖν, ταῖς ἱκεσίαις ταῖς σαῖς.

**Κανὼν Α' τοῦ Ἀποστόλου.**

Τοῦ Μηναίου ---

**Ἦχος α'. Σε νοητήν.**

Ἀπόστολε τοῦ Χριστοῦ, πρέσβευε ὑπὲρ ἡμῶν.

Ἡ ἀψευδής, ἐμφανῶς πεπλήρωται, ἐπαγγελία σου Χριστέ· τῷ γὰρ σάλω ὁ φοιτητής, σοῦ ὁ ἐνθεώτατος, λόγω ἐμβριμώμενος, πρὸς ἰλαρὰν γαλήνην μετέβαλεν. Ὁ αἰνετὸς ἀναμέλπων, Θεὸς καὶ ὑπερένδοξος.

Ἀπόστολε τοῦ Χριστοῦ, πρέσβευε ὑπὲρ ἡμῶν.

Τῷ νοητῷ, τῆς Σιών Ἀπόστολε, προβῆναι ὄρει κελευσθεῖς, σωτηρίου τε εἰληφώς, χαίρων τὸ ποτήριον, ἔδης πορθμευόμενος, διὰ θανάτου πρὸς θείαν ζωὴν, ἔνθα Χριστὸς τῶν ἀπάντων, Θεὸς καὶ ὑπερένδοξος.

Ἀπόστολε τοῦ Χριστοῦ, πρέσβευε ὑπὲρ ἡμῶν.

Σὺ γηγενής, πεφυκῶς Ἀπόστολε, ὑπερφυῶς τερατουργεῖς· δι' ἀγάπης γὰρ συγκραθεῖς, τούτῳ ἠκολούθησας, Χριστῷ τῷ σὲ ἀγαπήσαντι· Ὁ αἰνετὸς ἀναμέλπων, Θεὸς καὶ ὑπερένδοξος.

Ὑπεραγία Θεοτόκε, σῶσον ἡμᾶς.

**Θεοτοκίον.**

Χαῖρε σεμνή, τοῦ Ἀδάμ τὸ κώδιον, ἐξ οὗ προήλθεν ὁ Ποιμὴν, ἐνδυσάμενος ἀληθῶς, ὁ ὑπερυψούμενος, ὅλον με τὸν ἄνθρωπον, ἐν τῇ γαστρὶ σου ἀνέπλασεν, ὁ αἰνετὸς τῶν Πατέρων, Θεὸς καὶ ὑπερένδοξος.

**Κανὼν Β' τοῦ Ἀποστόλου.**

Τοῦ Μηναίου ---

**Ἦχος α'. Τοὺς ἐν καμίνῳ Παῖδας.**

Ἀπόστολε τοῦ Χριστοῦ, πρέσβευε ὑπὲρ ἡμῶν.

Τοῦ Παναγίου Πνεύματος τὸ πῦρ, σπασάμενος, ἄνωθεν Ἀπόστολε Χριστοῦ, γλώσσαις καιναῖς, αἷς μηδαμοῦ ἐφθέγξω, τοῖς τοῦ κόσμου πέρασι, διεκελεύσθης λαλεῖν τὰ μεγαλεῖα αὐτοῦ.

Ἀπόστολε τοῦ Χριστοῦ, πρέσβευε ὑπὲρ ἡμῶν.

Ὑπερεκπλήττει πάντα λογισμόν, τὸ κήρυγμα, ὅπερ ἐσαλπύσατε τῇ γῇ, μύσται Χριστοῦ, καὶ θεωροὶ τῶν ἄνω, ὅτι μόνοι δώδεκα ὄντες, τὰς μυριάδας τῆς γῆς κατεφωτίσατε.

**Δόξα. Τριαδικόν.**

Τριαδικῶς ὑμνήσωμεν πιστοί, δοξάζοντες, ἄναρχον Πατέρα καὶ Υἱόν, Πνεῦμα εὐθές, μοναδικὴν οὐσίαν μίαν, ἣν τρισσῶς ὑμνήσωμεν. Ἅγιος, ἅγιος, ἅγιος εἰ, εἰς τοὺς αἰῶνας. Ἀμήν.

Καὶ νῦν. **Θεοτοκίον.**

Ὡς τῆς Τριάδος ἓνα σε Χριστέ, δοξάζομεν, ὅτι ἐκ Παρθένου σαρκωθεῖς, δίχα τροπῆς, ἀνθρωπικῶς πάντα ἠνέσχου, μὴ ἐκστάς τῆς φύσεως, τῆς πατρικῆς, Ἰησοῦ, εἰ καὶ ἠνώθης ἡμῖν.

**Ὠδὴ ζ'. Καταβασία. Ἦχος α'.**

Οἱ Παῖδες εὐσεβεία συντραφέντες, δυσσεβοῦς προστάγματος καταφρονήσαντες, πυρὸς ἀπειλὴν οὐκ ἐπτοήθησαν, ἀλλ' ἐν μέσῳ τῆς φλογὸς ἐστῶτες ἔψαλλον, ὁ τῶν Πατέρων Θεὸς εὐλογητὸς εἶ.

**Ὡδὴ ἡ'.**

**Κανὼν τῆς Θεοτόκου.**

Τοῦ Μηναίου ---

**Ὁ Εἰμός. Ἦχος α'.**

Ὅν φρίττουσιν Ἄγγελοι, καὶ πᾶσαι  
στρατιαί, ὡς Κτίστην καὶ Κύριον, ὑμνεῖτε  
ἱερεῖς, δοξάσατε Παῖδες, εὐλογεῖτε λαοί, καὶ  
ὑπερυψοῦτε, εἰς πάντας τοὺς αἰῶνας. (δίς)

**Τροπάρια.**

Υπεραγία Θεοτόκε, σῶσον ἡμᾶς.

Σαρκοῦται ὁ ἄσαρκος, ἐκ σοῦ  
θεοπρεπῶς, ὃν αἶτησαι Πάναγνε, τὰ πάθη  
τῆς ἐμῆς, ψυχῆς θανατῶσαι, καὶ ζωῶσαι  
αὐτήν, νεκρωθεῖσαν πάλαι, κακίστη  
ἀμαρτία.

Υπεραγία Θεοτόκε, σῶσον ἡμᾶς.

Ίάσω τὸ σύντριμμα, Ἀδὰμ τοῦ χοϊκοῦ,  
Σωτῆρα κυήσασα, Πανάχραντε Θεόν, αὐτὸν  
ἐκδυσώπει τὰς πληγὰς τῆς ἐμῆς, ψυχῆς  
θεραπεῦσαι, ἀνίατα νοσοῦσης.

Υπεραγία Θεοτόκε, σῶσον ἡμᾶς.

Ἀνάστησον κείμενον, εἰς βάθη  
με κακῶν, τοὺς νῦν πολεμοῦντάς με,  
πολέμησον ἐχθρούς· τρωθέντα ἀτόποις,  
ἡδοναῖς τὴν ψυχὴν, Ἀγνή μὴ παρίδης, ἀλλ'  
οἴκτειρον καὶ σῶσον.

Υπεραγία Θεοτόκε, σῶσον ἡμᾶς.

Ίάτρευσον Ἀχραντε, τὰ πάθη τῆς ἐμῆς,  
καρδίας κυήσασα, τὸν πάντων Ἰατρόν, καὶ  
τῆς τῶν Δικαίων δεῖξον μέτοχον, Παρθένε  
μερίδος, Χριστὸν ἐκδυσωποῦσα.

**Κανὼν Α' τοῦ Ἀποστόλου.**

Τοῦ Μηναίου ---

**Ἦχος α'. Ἐν καμίνῳ Παῖδες.**

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Φωτοφόρος καὶ εὐφραντική, ἀκτῖνας  
ιαμάτων, Ἀνδρέα Χριστοῦ Ἀπόστολε, νῦν  
ἐξέλαμψεν ἡμῖν, ἡ ἔνθεος μνήμη σου, τοῖς  
βοῶσι· Πάντα τὰ ἔργα Κυρίου, τὸν Κύριον  
ὑμνεῖτε, καὶ ὑπερυψοῦτε, εἰς πάντας τοὺς  
αἰῶνας.

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Ἀνθρωπίνης φύσεως λαχών, τοὺς  
ταύτης ὑπερέβης, θεσμούς καὶ πρὸς τὴν  
Ἀγγέλων, μεταβέβηκας σκηνήν, Ἀνδρέα  
Ἀπόστολε, καὶ κραυγάζεις· πάντα τὰ ἔργα  
Κυρίου, τὸν Κύριον ὑμνεῖτε, καὶ ὑπερυψοῦτε  
εἰς πάντας τοὺς αἰῶνας.

Ἀπόστολε τοῦ Χριστοῦ, πρέσβευε ὑπὲρ  
ἡμῶν.

Ἡ ἐξ ὕψους Πνεύματος Θεοῦ, πνοή  
σε ἐκπυρώσασα, Ῥήτορα θεηγόρον,  
ἀναδείκνυσι θερμόν, βοῶντα Ἀπόστολε  
τῷ Χριστῷ σου· Πάντα τὰ ἔργα Κυρίου, τὸν  
Κύριον ὑμνεῖτε, καὶ ὑπερυψοῦτε, εἰς πάντας  
τοὺς αἰῶνας.

Υπεραγία Θεοτόκε, σῶσον ἡμᾶς.

**Θεοτοκίον.**

Τὴν ἀσπόρως καὶ ὑπερφυῶς, ἐξ  
ἀστραπῆς τῆς θείας, τεκοῦσαν τὸν  
μαργαρίτην, τὸν πολῦτιμον Χριστόν,  
ὑμνήσωμεν ἅπαντες ἐκβοῶντες· Πάντα  
τὰ ἔργα Κυρίου, τὸν Κύριον ὑμνεῖτε, καὶ  
ὑπερυψοῦτε εἰς πάντας τοὺς αἰῶνας.

**Κανὼν Β' τοῦ Ἀποστόλου.**

Τοῦ Μηναίου - - -

**Ἦχος α'.** *Τὸν ἐν Σινᾷ τὴν βάτον.*

Ἀπόστολε τοῦ Χριστοῦ, πρέσβευε ὑπὲρ ἡμῶν.

Τῇ τέχνῃ τῆς ἀλιείας, ἐκ θαλάσσης ἡγρευσας ἰχθύας Πάνσοφε· νῦν δὲ τῇ πίστει, ἀνθρώπους σαγηνεύεις Χριστῶ, ἐκ πλάνης τοῦ ἐχθροῦ· βυθὸς γὰρ ἦν ἡ πλάνη ποτέ, βυθίζων τὰ ἔθνη, τῇ ζάλῃ τῆς ἀγνοίας.

Ἀπόστολε τοῦ Χριστοῦ, πρέσβευε ὑπὲρ ἡμῶν.

Τὸν νοητὸν τοῦ βίου, ἀκυμάντως ἔπλευσας βυθὸν Ἀπόστολε, διαπετάσας, τὸ ἱστίον τοῦ Πνεύματος, τῇ πίστει τοῦ Χριστοῦ· διὸ καὶ εἰς λιμένα ζωῆς κατήντησας χαίρων, εἰς πάντας τοὺς αἰῶνας.

Δόξα. **Τριαδικόν.**

Τρισσοφαῖ Μονάδα, καὶ Τριάδα σύνθρονον δοξολογήσωμεν, οὐ διαιροῦντες, ἐνοῦντες δὲ αὐτὴν συμφυῶς, ὡς μίαν ἀληθῶς, οὐσίαν ἡνωμένην, ἐν προσώποις τρισίν, οὐ συναλειφομένην.

Καὶ νῦν. **Θεοτοκίον.**

Τὸν τῆς Τριάδος ἕνα, συλλαβοῦσα τέτοκας σεσαρκωμένον ἐκ σοῦ, καινοτομοῦντα, τοὺς νόμους τοὺς τῆς φύσεως, τῷ τόκῳ σου Ἄγνη. Αὐτὸν ὑπὲρ ἡμῶν, ὡς Θεὸν αἰεὶ δυσωποῦσα, μὴ παύσῃ Θεοτόκε.

**Ὠδὴ η'. Καταβασία. Ἦχος α'.**

Αἰνοῦμεν, εὐλογοῦμεν καὶ προσκυνοῦμεν τὸν Κύριον.

Θαύματος ὑπερφυοῦς ἡ δροσοβόλος, ἐξεικόνισε κάμιнос τύπον· οὐ γὰρ οὐς ἐδέξατο φλέγει Νέους, ὡς οὐδὲ πῦρ τῆς

Θεότητος, Παρθένου ἦν ὑπέδου νηδύν· διὸ ἀνυμνοῦντες ἀναμέλψωμεν· Εὐλογεῖτω ἡ Κτίσις πᾶσα τὸν Κύριον, καὶ ὑπερυψοῦτω εἰς πάντας τοὺς αἰῶνας.

**ΔΙΑΚΟΝΟΣ**

Τὴν Θεοτόκον καὶ μητέρα τοῦ φωτὸς ἐν ὕμνοις τιμῶντες μεγαλύνωμεν.

**ΧΟΡΟΣ**

**Ὠδὴ θ'.**

**Μεγαλυνάριον. Ἦχος α'.**

**Στίχ.** Μεγαλύνει ἡ ψυχὴ μου τὸν Κύριον, καὶ ἡγαλλίασε τὸ πνεῦμά μου ἐπὶ τῷ Θεῷ τῷ σωτῆρί μου.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γάρ, ἀπὸ τοῦ νῦν μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεάν, καὶ γενεὰν τοῖς φοβουμένοις αὐτόν.

Τὴν τιμιωτέραν τῶν Χερουβείμ, καὶ ἐνδοξοτέραν, ἀσυγκρίτως τῶν Σεραφεείμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.



**Στίχ.** Ἐποίησε Κράτος ἐν βραχίονι αὐτοῦ, διεσκόρπισεν ὑπερηφάνους διανοία καρδίας αὐτῶν.

Τὴν τιμιωτέραν τῶν Χερουβεὶμ, καὶ ἐνδοξοτέραν, ἀσυγκρίτως τῶν Σεραφεὶμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Καθεῖλε δυνάστας ἀπὸ θρόνων, καὶ ὕψωσε ταπεινοὺς, πεινῶντας ἐνέπλησεν ἀγαθῶν, καὶ πλουτοῦντας ἐξαπέστειλε κενούς.

Τὴν τιμιωτέραν τῶν Χερουβεὶμ, καὶ ἐνδοξοτέραν, ἀσυγκρίτως τῶν Σεραφεὶμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς Πατέρας ἡμῶν, τῷ Ἀβραάμ, καὶ τῷ σπέρματι αὐτοῦ ἕως αἰῶνος.

Τὴν τιμιωτέραν τῶν Χερουβεὶμ, καὶ ἐνδοξοτέραν, ἀσυγκρίτως τῶν Σεραφεὶμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Ὡδὴ θ'.**

**Κανὼν τῆς Θεοτόκου.**

Τοῦ Μηναίου ---

**Ὁ Εἰσός. Ἦχος α'.**

Τὴν φωτοφόρον νεφέλην, ἐν ἣ ὁ πάντων Δεσπότης, ὡς ὑετὸς ἐξ οὐρανοῦ, ἐπὶ πόκον κατῆλθε, καὶ ἐσαρκώθη δι' ἡμᾶς, γενόμενος ἄνθρωπος, ὁ ἄναρχος, μεγαλύνωμεν πάντες, ὡς Μητέρα τοῦ Θεοῦ ἡμῶν ἁγνήν.  
(δὶς)

**Τροπάγια.**

Ὑπεραγία Θεοτόκε, σῶσον ἡμᾶς.

Φιλαμαρτημῶν ὑπάρχων, ἐν ἀμελείᾳ διάγω, καὶ τὸ κριτήριον Ἁγνή, τὸ ἀδέκαστον

τρέμω, ἐν ᾧ με τήρησον ταῖς σαῖς, ἀγίαις δεήσεσι, Θεόνυμφε, ἀκατάκριτον ὅπως, ὡς προστάτιν μακαρίζω σε ἀεὶ.

Ὑπεραγία Θεοτόκε, σῶσον ἡμᾶς.

Φρίττω τὸ βῆμα Παρθένε, καὶ τὸ ἀλάθητον ὄμμα, τοῦ σοῦ Υἱοῦ πράξεις αἰσχύρας, ἐπὶ γῆς ἐκτελέσας, καὶ διὰ τοῦτό σοι βοῶ· Πανεύσπλαγχνε Δέσποινα βοήθει μοι, καὶ τῆς τότε ἀνάγκης, ἐξελοῦ με καὶ διάσωσον Ἁγνή.

Ὑπεραγία Θεοτόκε, σῶσον ἡμᾶς.

Ὡς φοβερὰ ἡ ἡμέρα, τῆς ἐξετάσεως Κόρη! ὡς ἡ ἀπόφασις φρικτὴ! ὡς δεινὴ ἡ αἰσχύνη! τίς ὑποστήσεται λοιπόν, πανάχραντε Δέσποινα ἐλέησον, τὴν ἀθλίαν ψυχὴν μου, καὶ πρὸ τέλους δὸς μοι ἄφεσιν Ἁγνή.

Ὑπεραγία Θεοτόκε, σῶσον ἡμᾶς.

Φῶς ἡ τεκοῦσα τὸ θεῖον, ἐσκοτισμένον με πάσαις, ταῖς προσβολαῖς τοῦ πονηροῦ, καὶ κακίαις ἀπάσαις, καὶ παροργίζοντα Θεόν, Πανάμωμε φώτισον, ὁδηγοῦσα πρὸς καλὰς ἐργασίας, ὡς αἰτία οὖσα πάντων τῶν καλῶν.

**Κανὼν Α' τοῦ Ἀποστόλου.**

Τοῦ Μηναίου ---

**Ἦχος α'. Τύπον τῆς ἁγνῆς.**

Ἀπόστολε τοῦ Χριστοῦ, πρέσβευε ὑπὲρ ἡμῶν.

Οἶα φοιτητὴς πανάριστος, τοῦ τῷ σταυρῷ βουλήσει προσομιλήσαντος, τῷ Δεσπότη σου μέχρι θανάτου ἐπόμενος, ἀνελήλυθας χαίρων εἰς ὕψος σταυροῦ, στελλόμενος πορείαν, πρὸς οὐρανοὺς μάκαρ Ἀπόστολε.

Απόστολε τοῦ Χριστοῦ, πρέσβευε ὑπὲρ ἡμῶν.

Πύλη τῆς Ἑδέμ σοι ἡνοικται, καὶ προσετέθη κλῖμαξ ἡ ἐπουράνιος, καὶ ἐδέξαντο τῶν οὐρανῶν τὰ σκηνώματα, καὶ παρέστηκας χαίρων Ἀπόστολε, Χριστῷ τῷ ζωοδότῃ, ὑπὲρ τοῦ κόσμου πρέσβυς ἄριστος.

Απόστολε τοῦ Χριστοῦ, πρέσβευε ὑπὲρ ἡμῶν.

Ἰσοῖς ἐδόξασθης πάθεσι, τοῦ Διδασκάλου μάκαρ Ἀνδρέα πάνσοφε· διὰ γὰρ σταυροῦ τὸ θεῖον τέλος ἀπέληφας, καὶ μεθέξει Θεὸς ἐχρημάτισας· διὸ σε δυσωποῦμεν, ὑπὲρ ἡμῶν αἰὶ ἰκέτευε.

Ὑπεραγία Θεοτόκε, σῶσον ἡμᾶς.

#### **Θεοτοκίον.**

Ρίζης ἐκ Δαυῖδ ἐβλάστησας, προφητικῆς Παρθένε καὶ θεοπάτορος, ἀλλὰ καὶ Δαυῖδ ὡς ἀληθῶς σὺ ἐδόξασας, ὡς τεκοῦσα τὸν προφητευόμενον, τὸν Κύριον τῆς δόξης, ὃν ἐπαξίως μεγαλύνομεν.

#### **Κανὼν Β' τοῦ Ἀποστόλου.**

Τοῦ Μηναίου ---

**Ἦχος α'.** *Τὴν φωτοφόρον νεφέλην.*

Απόστολε τοῦ Χριστοῦ, πρέσβευε ὑπὲρ ἡμῶν.

Ὁ τὴν σαγήνην ἀπλώσας, τῆς μυστικῆς θεωρίας, καὶ ὡς ἰχθύας ἐν αὐτῇ, σαγηνεύσας τὰ κάλλη, τῶν οὐρανίων ἐννοιῶν, ἰκέτευε Ἄγιε, τὴν Ἁγίαν Τριάδα, τοῦ πηγᾶσαι καὶ ἡμῖν τὸν ἰλασμόν.

Απόστολε τοῦ Χριστοῦ, πρέσβευε ὑπὲρ ἡμῶν.

Εὐχαριστοῦμεν τὰ ἔθνη, τὰ διὰ σοῦ φωτισθέντα, καὶ ἀπὸ γῆς εἰς οὐρανοὺς, διὰ σοῦ ἀναχθέντα Δαυῖδ· τῆς γὰρ λατρείας τοῦ ἐχθροῦ, ἐκστάντες γεγόναμεν συμμετοχοί,

τῶν Ἁγίων Ἀγγέλων, τοῦ Κυρίου τε τῆς δόξης κοινωνοί.

#### **Δόξα. Τριαδικόν.**

Τὴν τρισυπόστατον Φύσιν, καὶ ἀδιαίρετον δόξαν, τὴν ἐν Θεότητι μιᾷ, ὑμνουμένην ἀπαύστως, ἐν οὐρανῷ καὶ ἐπὶ γῆς, Τριάδα ἀχώριστον δοξάσωμεν, σὺν Υἱῷ τὸν Πατέρα, καὶ τὸ Πνεῦμα προσκυνοῦντες εὐσεβῶς.

#### **Καὶ νῦν. Θεοτοκίον.**

Ὑπὸ τὴν σὴν εὐσπλαγχνίαν, τοὺς καταφεύγοντας πίστει, καὶ προσκυνοῦντας εὐσεβῶς, τὸν Υἱόν σου Παρθέने, Θεογεννητορ ὡς Θεόν, τοῦ κόσμου καὶ Κύριον ἰκέτευε, ἐκ φθορᾶς καὶ κινδύνων λυτρωθῆναι, καὶ παντοίων πειρασμῶν.

#### **Ὡδὴ θ'. Καταβασία. Ἦχος α'.**

Μεγάλυνον ψυχὴ μου, τὴν τιμιωτέραν καὶ ἐνδοξοτέραν, τῶν ἄνω στρατευμάτων.

Μυστήριον ξένον, ὁρῶ καὶ παράδοξον! οὐρανὸν τὸ Σπήλαιον, θρόνον Χερουβικόν, τὴν Παρθένον, τὴν φάτνην χωρίον, ἐν ᾧ ἀνεκλήθη ὁ ἀχώρητος, Χριστὸς ὁ Θεός, ὃν ἀνυμνοῦντες μεγαλύνομεν.

#### **ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἁγίων μνημονεύσαντες,



ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι σὲ αἰνοῦσι πᾶσαι αἱ δυνάμεις τῶν  
οὐρανῶν καὶ σοὶ τὴν δόξαν ἀναπέμπουσι,  
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

#### Ἐξαποστειλάριον.

Τοῦ Μηναίου ---

**Ἦχος γ'. Ἐν Πνεύματι τῷ Ἱερῷ.**

Ὁ Λόγος ὁ προάναρχος, εὐρηκῶς σε  
παμμάκαρ, Πρωτόκλητον ἀνέδειξε, πάντων  
τῶν Ἀποστόλων, Ἀνδρέα παναοίδιμε, καὶ  
τοῖς τούτου ἵχνεσιν, ἐπόμενος ἀνεδείχθης,  
ὁδηγὸς πλανωμένων, πρὸς οὐράνιον  
αὐτοῦς, ἀνάγων θείαν πορείαν.

#### Ἔτερον.

**Ἦχος β'. Γυναῖκες ἀκουτίσθητε.**

Τοῦ Πέτρου, τὸν συναίμονα, τῶν  
μαθητῶν τὸν πρῶτιστον, αὐτόπτην καὶ  
ὑπηρέτην, γενόμενον τὸν τοῦ Λόγου,  
Ἀνδρέαν τὸν Ἀπόστολον, ἐνδόξως  
εὐφημήσωμεν· τὰ ἔθνη γὰρ ἐφώτισε, καὶ  
σταυρωθεὶς τελειοῦται, ὡς Μαθητὴς τοῦ  
Δεσποτου.

#### Θεοτοκίον.

**Ἦχος β'. Γυναῖκες ἀκουτίσθητε.**

Θεὸν ὃν περ ἐγέννησας, Παρθέने  
παναμώμητε, ἰκέτευε ὑπὲρ πάντων, τῶν  
εὐσεβῶν σε τιμώντων, σὺν τῷ κλεινῷ  
Ἀποστόλῳ, τυχεῖν θείας ἐλλάμψεως, τοῦ  
σοῦ Υἱοῦ καὶ στάσεως, τῶν ἐκλεκτῶν καὶ  
ἁγίων· ὅσα γὰρ θέλεις ἰσχύεις.

#### Οἱ Αἱνοί. Ἦχος α'.

Πᾶσα πνοὴ αἰνεσάτω τὸν Κύριον.

Αἰνεῖτε τὸν Κύριον ἐκ τῶν οὐρανῶν· αἰνεῖτε  
αὐτὸν ἐν τοῖς ὑψίστοις. Σοὶ πρέπει ὕμνος τῷ  
Θεῷ.

Αἰνεῖτε αὐτόν, πάντες οἱ ἄγγελοι αὐτοῦ·  
αἰνεῖτε αὐτόν, πᾶσαι αἱ δυνάμεις αὐτοῦ. Σοὶ  
πρέπει ὕμνος τῷ Θεῷ.

Αἰνεῖτε αὐτὸν ἥλιος καὶ σελήνη, αἰνεῖτε αὐτόν  
πάντα τὰ ἄστροα καὶ τὸ φῶς.

Αἰνεῖτε αὐτόν οἱ οὐρανοὶ τῶν οὐρανῶν καὶ τὸ  
ὔδωρ τὸ ὑπεράνω τῶν οὐρανῶν. Αἰνεσάτωσαν τὸ  
ὄνομα Κυρίου.

Ὅτι αὐτὸς εἶπε, καὶ ἐγενήθησαν, αὐτὸς  
ἐνετείλατο, καὶ ἐκτίσθησαν.

Ἔστησεν αὐτὰ εἰς τὸν αἰῶνα καὶ εἰς τὸν αἰῶνα  
τοῦ αἰῶνος· πρόσταγμα ἔθετο, καὶ οὐ παρελεύσεται.

Αἰνεῖτε τὸν Κύριον ἐκ τῆς γῆς, δράκοντες καὶ  
πᾶσαι ἄβυσσοι.

Πῦρ, χάλαζα, χιὼν, κρύσταλλος, πνεῦμα  
καταιγίδος, τὰ ποιοῦντα τὸν λόγον αὐτοῦ.

Τὰ ὄρη καὶ πάντες οἱ βουνοί, ξύλα καρποφόρα  
καὶ πᾶσαι κέδροι.

Τὰ θηρία καὶ πάντα τὰ κτήνη, ἐρπετὰ καὶ  
πετεινὰ πτερωτά.

Βασιλεῖς τῆς γῆς καὶ πάντες λαοί, ἄρχοντες καὶ  
πάντες κριταὶ γῆς.

Νεανίσκοι καὶ παρθένοι, πρεσβύτεροι μετὰ  
νεωτέρων· αἰνεσάτωσαν τὸ ὄνομα Κυρίου, ὅτι ὑψώθη  
τὸ ὄνομα αὐτοῦ μόνου.

Ἡ ἐξομολόγησις αὐτοῦ ἐπὶ γῆς καὶ οὐρανοῦ. καὶ  
ὑψώσει κέρας λαοῦ αὐτοῦ.

Ὑμνος πᾶσι τοῖς ὁσίοις αὐτοῦ, τοῖς υἱοῖς Ἰσραὴλ,  
λαῷ ἐγγίζοντι αὐτῷ.

Ἄσατε τῷ Κυρίῳ ᾄσμα καινόν, ἢ αἰνεσις αὐτοῦ  
ἐν ἐκκλησίᾳ ὁσίων.

Εὐφρανθήτω Ἰσραὴλ ἐπὶ τῷ ποιήσαντι αὐτόν,  
καὶ οἱ υἱοὶ Σιών ἀγαλλιάσθωσαν ἐπὶ τῷ βασιλεῖ  
αὐτῶν.

Αἰνεσάτωσαν τὸ ὄνομα αὐτοῦ ἐν χορῷ, ἐν  
τυμπάνῳ καὶ ψαλτηρίῳ ψαλάτωσαν αὐτῷ.

Ὅτι εὐδοκεῖ Κύριος ἐν τῷ λαῷ αὐτοῦ καὶ ὑψώσει  
πραεῖς ἐν σωτηρίᾳ.

Καυχήσονται ὅσοι ἐν δόξῃ καὶ ἀγαλλιάσονται  
ἐπὶ τῶν κοιτῶν αὐτῶν.

Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ  
ὄμορφαῖαι δίστομοι ἐν ταῖς χερσὶν αὐτῶν.

Τοῦ ποιῆσαι ἐκδίκησιν ἐν τοῖς ἔθνεσιν, ἐλεγμοὺς  
ἐν τοῖς λαοῖς.

Τοῦ δεῖξαι τοὺς βασιλεῖς αὐτῶν ἐν πέδαις καὶ  
τοὺς ἐνδόξους αὐτῶν ἐν χειροπέδαις σιδηραῖς.

Τοῦ ποιῆσαι ἐν αὐτοῖς κρῖμα ἔγγραπτον· δόξα  
αὕτη ἔσται πᾶσι τοῖς ὁσίοις αὐτοῦ.

Αἰνεῖτε τὸν Θεὸν ἐν τοῖς ἁγίοις αὐτοῦ, αἰνεῖτε  
αὐτὸν ἐν στερεώματι τῆς δυνάμεως αὐτοῦ.

### Στιχηρά. Τοῦ Ἀποστόλου.

Τοῦ Μηναίου ---

#### Ἦχος α'. Τῶν οὐρανίων ταγμάτων.

Αἰνεῖτε αὐτὸν ἐπὶ ταῖς δυναστείαις  
αὐτοῦ, αἰνεῖτε αὐτὸν κατὰ τὸ πλῆθος τῆς  
μεγαλωσύνης αὐτοῦ.

Βηθσαϊδὰ νῦν ἀγάλλου· ἐν σοὶ γὰρ  
ἦνθησαν, ἐκ μυστικῆς λιβάδος, εὐωδέστατα  
κρίνα, Πέτρος καὶ Ἀνδρέας, κόσμῳ παντί, τὸ  
τῆς πίστεως κήρυγμα, εὐωδιάζοντες χάριτι  
τοῦ Χριστοῦ, οὗ καὶ τὰ πάθη ἐμιμήσαντο.

Αἰνεῖτε αὐτὸν ἐν ἥχῳ σάλπιγγος, αἰνεῖτε  
αὐτὸν ἐν ψαλτηρίῳ καὶ κιθάρᾳ.

Ἀνδρέα χαῖρε καὶ σκίρτα, ὅτι ἐδέξω  
σαφῶς, ἐν τῇ τοῦ Λόγου λάμπει, τὸν ἥλιον  
τῆς δόξης, Χριστὸν τὸν ζωοδότην, ὃν καὶ  
κρατῶν, ἐν τῇ πίστει ἐκήρυξας, τοῦτον

δυσώπει ἀπαύστως ὑπὲρ ἡμῶν, τῶν ἐν  
πίστει ἀνυμνούντων σε.

Αἰνεῖτε αὐτὸν ἐν τυμπάνῳ καὶ χορῷ,  
αἰνεῖτε αὐτὸν ἐν χορδαῖς καὶ ὀργάνῳ.

Ὁ μυστολέκτης τῆς θείας, οἰκονομίας  
Χριστοῦ, ὁ ἐκλεχθεὶς ἐν πρώτοις,  
μαθητεῦσαι τῷ Λόγῳ, Ἀνδρέας ὁ θεόπτης,  
ἐβόα φησί, τὸν συναίμονα Πέτρον ἰδὼν·  
Εὗρήκαμεν τὸν Μεσσίαν ὃν ἡ Γραφή, καὶ  
Προφηταὶ προεκήρυξαν.

Αἰνεῖτε αὐτὸν ἐν κυμβάλοις εὐήχοις,  
αἰνεῖτε αὐτὸν ἐν κυμβάλοις ἀλαλαγμοῦ.  
Πᾶσα πνοὴ αἰνεσάτω τὸν Κύριον.

Ἡ τῶν Πατρῶν σε πολις, Ποιμένα  
κέκτηται, καὶ πολιοῦχον θεῖον, καὶ  
κινδύνων παντοίων, ῥύστην καὶ φρουρὸν  
σε, Ἀνδρέα σοφέ, εὐχαρίστως τιμῶσά σε·  
Ἀλλ' ἐκδυσώπει ἀπαύστως ὑπὲρ αὐτῆς,  
διασώζεσθαι ἀλώβητον.

Δόξα.

Τοῦ Μηναίου ---

#### Ἦχος πλ. δ'.

Τὸν κήρυκα τῆς πίστεως, καὶ ὑπηρετήν  
τοῦ Λόγου, Ἀνδρέαν εὐφημήσωμεν· οὗτος  
γὰρ ἀνθρώπους, ἐκ τοῦ βυθοῦ ἀλιεύει,  
ἀντὶ καλάμου, τὸν Σταυρὸν ἐν ταῖς χερσὶ  
διακρατῶν, καὶ ὡς σπαρτίον χαλῶν τὴν  
δύναμιν, ἐπανάγει τὰς ψυχὰς, ἀπὸ τῆς  
πλάνης τοῦ ἐχθροῦ, καὶ προσκομίζει τῷ  
Θεῷ δῶρον εὐπρόσδεκτον. Αἰεὶ τοῦτον  
πιστοί, σὺν τῇ χορείᾳ τῶν Μαθητῶν τοῦ  
Χριστοῦ εὐφημήσωμεν, ἵνα πρεσβεύῃ αὐτῷ,  
ὅπως ἴλεως γένηται ἡμῖν, ἐν τῇ ἡμέρᾳ τῆς  
κρίσεως.

Καὶ νῦν. **Προεόρτιον.**  
Τοῦ Μηναιίου --

**Ἦχος πλ. δ'.**

Ὑπόδεξαι Βηθλεέμ, τὴν τοῦ Θεοῦ  
Μητρόπολιν· φῶς γὰρ τὸ ἄδυτον, ἐπὶ σὲ  
γεννῆσαι ἤκει. Ἄγγελοι θαυμάσατε ἐν  
οὐρανῷ, ἄνθρωποι δοξάσατε ἐπὶ τῆς γῆς.  
Μάγοι ἐκ Περσίδος, τὸ τρισσόκλεον δῶρον  
προσκομίσατε. Ποιμένες ἀγραυλοῦντες, τὸν  
Τρισάγιον ὕμνον μελωδήσατε. Πᾶσα πνοή,  
αἰνεσάτω τὸν Παντουργέτην.

**Ἡ Μεγάλη Δοξολογία**

Δόξα σοι τῷ δείξαντι τὸ φῶς. Δόξα  
ἐν ὑψίστοις Θεῷ καὶ ἐπὶ γῆς εἰρήνη, ἐν  
ἀνθρώποις εὐδοκία.

Ὑμνοῦμέν σε, εὐλογοῦμέν σε,  
προσκυνοῦμέν σε, δοξολογοῦμέν σε,  
εὐχαριστοῦμέν σοι, διὰ τὴν μεγάλην σου  
δόξαν.

Κύριε βασιλεῦ, ἐπουράνιε Θεέ, Πάτερ  
παντοκράτορ· Κύριε Υἱὲ μονογενές, Ἰησοῦ  
Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ  
Υἱὸς τοῦ Πατρὸς, ὁ αἱρὼν τὴν ἁμαρτίαν  
τοῦ κόσμου, ἐλέησον ἡμᾶς, ὁ αἱρὼν τὰς  
ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ  
καθήμενος ἐν δεξιᾷ τοῦ Πατρὸς, καὶ  
ἐλέησον ἡμᾶς.

Ὅτι σὺ εἶ μόνος Ἅγιος, σὺ εἶ μόνος  
Κύριος, Ἰησοῦς Χριστός, εἰς δόξαν Θεοῦ  
Πατρὸς. Ἀμήν.

Καθ' ἐκάστην ἡμέραν εὐλογήσω σε καὶ  
αἰνέσω τὸ ὄνομά σου εἰς τὸν αἰῶνα καὶ εἰς  
τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ,  
ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν  
Πατέρων ἡμῶν, καὶ αἰνετὸν καὶ  
δεδοξασμένον τὸ ὄνομά σου εἰς τοὺς  
αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς,  
καθάπερ ἠλπίσαμεν ἐπὶ σέ.

Εὐλογητὸς εἶ Κύριε, δίδαξόν με τὰ  
δικαιώματά σου.

Εὐλογητὸς εἶ Κύριε, δίδαξόν με τὰ  
δικαιώματά σου.

Εὐλογητὸς εἶ Κύριε, δίδαξόν με τὰ  
δικαιώματά σου.

Κύριε, καταφυγὴ ἐγενήθης ἡμῖν ἐν  
γενεᾷ καὶ γενεᾷ. Ἐγὼ εἶπα· Κύριε, ἐλέησόν  
με, ἴασαι τὴν ψυχὴν μου, ὅτι ἡμαρτόν σοι.

Κύριε, πρὸς σὲ κατέφυγον. Δίδαξόν με  
τοῦ ποιεῖν τὸ θέλημά σου, ὅτι σὺ εἶ ὁ Θεός  
μου.

Ὅτι παρὰ σοὶ πηγὴ ζωῆς, ἐν τῷ φωτί  
σου ὁψόμεθα φῶς.

Παράτεινον τὸ ἔλεός σου τοῖς  
γινώσκουσί σε.

Ἅγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς. **(ἐκ γ')**

Δόξα Πατρὶ καὶ Υἱῷ καὶ Ἀγίῳ Πνεύματι.

Καὶ νῦν καὶ ἀεί, καὶ εἰς τοὺς αἰῶνας τῶν  
αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος  
Ἀθάνατος, ἐλέησον ἡμᾶς.

Τοῦ Μηναιίου - - -

### Ἀπολυτίκιον.

#### Ἦχος δ'.

Ὡς τῶν Ἀποστόλων Πρωτόκλητος, καὶ τοῦ Κορυφαίου αὐτάδελφος, τὸν Δεσπότην τῶν ὅλων Ἀνδρέα ἰκέτευε, εἰρήνην τῇ οἰκουμένῃ δωρήσασθαι, καὶ ταῖς ψυχαῖς ἡμῶν τὸ μέγα ἔλεος.

#### ΔΙΑΚΟΝΟΣ

Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν εὐσεβῶν καὶ ὀρθοδόξων χριστιανῶν.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τοῦ (ἀρχιερατικοῦ βαθμοῦ) ἡμῶν (τοῦ δεῖνος).

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ ἐλέους, ζωῆς, εἰρήνης, υἰείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (πόλει, κώμῃ), ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἁγίας Ἐκκλησίας ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιεστῶτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

(Κύριε, ἐλέησον. Κύριε, ἐλέησον. Κύριε, ἐλέησον.)

#### ΙΕΡΕΥΣ

Ὅτι ἐλεήμων καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

#### ΔΙΑΚΟΝΟΣ

Πληρώσωμεν τὴν ἐωθινὴν δέησιν ἡμῶν τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἁγίαν, εἰρηνικὴν καὶ ἀναμάρτητον, παρὰ τοῦ Κυρίου αἰτησώμεθα.

(Παράσχου, Κύριε.)

Ἄγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

(Παράσχου, Κύριε.)

Συγγνώμην καὶ ἄφεσιν τῶν ἁμαρτιῶν  
καὶ τῶν πλημμελημάτων ἡμῶν, παρὰ τοῦ  
Κυρίου αἰτησώμεθα.

(Παράσχον, Κύριε.)

Τὰ καλὰ καὶ συμφέροντα ταῖς ψυχαῖς  
ἡμῶν καὶ εἰρήνην τῷ κόσμῳ, παρὰ τοῦ  
Κυρίου αἰτησώμεθα.

(Παράσχον, Κύριε.)

Τὸν υπόλοιπον χρόνον τῆς ζωῆς ἡμῶν  
ἐν εἰρήνῃ καὶ μετάνοιᾳ ἐκτελέσαι, παρὰ τοῦ  
Κυρίου αἰτησώμεθα.

(Παράσχον, Κύριε.)

Χριστιανὰ τὰ τέλη τῆς ζωῆς ἡμῶν,  
ἀνώδυνα, ἀνεπαίσχυντα, εἰρηνικά, καὶ  
καλὴν ἀπολογία τὴν ἐπὶ τοῦ φοβεροῦ  
βήματος τοῦ Χριστοῦ αἰτησώμεθα.

(Παράσχον, Κύριε.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι Θεὸς ἐλέους, οἰκτιρῶν, καὶ  
φιλανθρωπίας ὑπάρχεις, καὶ σοὶ τὴν δόξαν  
ἀναπέμπομεν, τῷ Πατρί, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

### ΙΕΡΕΥΣ

Εἰρήνη πᾶσι.

(Καὶ τῷ πνεύματί σου.)

### ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

### ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ  
ταπεινὰ ἐφορῶν, καὶ τῷ παντεφώρῳ σου ὄμματι  
ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν  
αὐχένα τῆς ψυχῆς καὶ τοῦ σώματος, καὶ δεόμεθά σου  
Ἄγιε Ἀγίων· ἔκτεινον τὴν χειρὰ σου τὴν ἀόρατον ἐξ  
ἀγίου κατοικητηρίου σου, καὶ εὐλόγησον πάντας  
ἡμᾶς· καὶ εἴτι ἡμάρτομεν ἐκουσίως ἢ ἀκουσίως,  
ὡς ἀγαθὸς καὶ φιλόανθρωπος Θεὸς συγχώρησον,  
δωρούμενος ἡμῖν τὰ ἐγκόσμια καὶ ὑπερκόσμια  
ἀγαθὰ σου.

### ΙΕΡΕΥΣ

Σὸν γάρ ἐστι τὸ ἐλεεῖν καὶ σώζειν  
ἡμᾶς, ὁ Θεὸς ἡμῶν, καὶ σοὶ τὴν δόξαν  
ἀναπέμπομεν, τῷ Πατρί, καὶ τῷ Υἱῷ, καὶ τῷ  
Ἁγίῳ Πνεύματι, νῦν, καὶ ἀεί, καὶ εἰς τοὺς  
αἰῶνας τῶν αἰώνων.

(Ἀμήν.)

### ΔΙΑΚΟΝΟΣ

Σοφία.

(Εὐλόγησον.)

### ΙΕΡΕΥΣ

Ὁ ὢν εὐλογητὸς, Χριστὸς ὁ Θεὸς ἡμῶν,  
πάντοτε, νῦν, καὶ ἀεί, καὶ εἰς τοὺς αἰῶνας  
τῶν αἰώνων. (Ἀμήν.)

Στερεώσαι, Κύριος ὁ Θεός, τὴν ἀγίαν  
καὶ ἀμώμητον πίστιν τῶν εὐσεβῶν καὶ  
ὀρθοδόξων Χριστιανῶν, σὺν τῇ ἀγίᾳ αὐτοῦ  
Ἐκκλησίᾳ καὶ τῇ πόλει ταύτῃ εἰς αἰῶνας  
αἰώνων.

### ΑΝΑΓΝΩΣΤΗΣ

Ἀμήν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφεείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

Δόξα Πατρὶ καὶ Υἱῷ καὶ Ἁγίῳ Πνεύματι.  
Καὶ νῦν καὶ ἀεί, καὶ εἰς τοὺς αἰῶνας τῶν  
αἰώνων. Ἀμήν.

Κύριε, ἐλέησον. (ἐκ γ') Εὐλόγησον.

### ΙΕΡΕΥΣ

Χριστὸς ὁ ἀληθινὸς Θεὸς ἡμῶν,  
ταῖς πρεσβείαις τῆς παναχράντου  
καὶ παναμώμου ἁγίας αὐτοῦ Μητρός,  
δυνάμει τοῦ τιμίου καὶ ζωοποιοῦ Σταυροῦ,  
προστασίαις τῶν τιμίων ἐπουρανίων  
Δυνάμεων Ἀσωμάτων, ἱκεσίαις τοῦ τιμίου,  
ἐνδόξου, προφήτου, Προδρόμου καὶ  
βαπτιστοῦ Ἰωάννου, τῶν ἁγίων ἐνδόξων  
καὶ πανευφήμων Ἀποστόλων, τῶν ἁγίων  
ἐνδόξων καὶ καλλινίκων μαρτύρων· τῶν  
όσιων καὶ θεοφόρων Πατέρων ἡμῶν· (τοῦ  
Ἁγίου τοῦ Ναοῦ)· τῶν ἁγίων καὶ δικαίων  
Θεοπατόρων Ἰωακεῖμ καὶ Ἄννης, καὶ τοῦ  
ἁγίου καὶ ἐνδόξου Ἀποστόλου Ἀνδρέου  
τοῦ Πρωτοκλήτου, οὗ καὶ τὴν μνήμην  
ἐπιτελοῦμεν· καὶ πάντων τῶν Ἁγίων,  
ἐλεῆσαι καὶ σῶσαι ἡμᾶς, ὡς ἀγαθὸς καὶ  
φιλόανθρωπος.

Δι' εὐχῶν τῶν ἁγίων πατέρων ἡμῶν,  
Κύριε Ἰησοῦ Χριστέ ὁ Θεός, ἐλέησον καὶ  
σῶσον ἡμᾶς.

(Ἀμήν.)